


NDJAMBI ME RITJIUKISA

OMUINI OTJA KOVIŃENGE VYE

 Ami tjimuna mbari amba himwa okumuna epanga randje, imba, Josef Boze, nAmi e tanauka nu e kara nokaruveze okaṭiṭi okumupa eke.

² Ngatu paturure nambano mEmbo ra Ndjambi, ko va Heberi, ekondwa etenga. Ami me vanga okuresa, orupa oruṭiṭi, mezeva 1, o2, no3, mbi nane mo etjangwa rongurova.

Ndjambi, moruveze ndwa kapita na momihingo omingi pekepeke wa hungirire moruveze ndwa kapita kootate okupitira movaporofete,

Eye momayuwa omasenina nga wa hungira ku eṭe okupitira mOmuna we, eye nguri ye ngwa toororwa okurira omurumate woviṇa avihe, mu ye wina ma memena ouye;

Mu ye omu mu na ongeṇangeṇeno yohiviriko ye, nu uri mosaneno yomundu we, nu u ṭakamisa oviṇa avihe otja kembo re enamsa, indu eye tja za noku . . . haama keke rokunene rOmunamasaaehe wokombanda;

³ Ngatu pete oviuru vyetu nai kongumbiro. Nu nai mOukarepo wOmasa We, tjinangara una ngamwa omaningira ove ngu mo vanga kutja ye tjiukwe ku Ye, ove yera eke roye uriri, nu ingo omaningira woye, okutja Ndjambi ma . . .

⁴ Tate wetu wEyuru, eṭe nai matu ya kombanda komurungu otjihavero tjoYe tjouhona, otja kongamburo Mena ra Jesu Kristu, Omuna woYe. Neṭe twa pewa omakwizikiro nga, kutja, “Tjinangara twa ningire ngamwa otjiṇa Mena Re, ma tji tjitwa.” NOve motjiwa ozondero zetu nouhepe wetu, nOve wa kwizika kutja Ove motupe avihe mbi tuna ouhepe navyo. Okutja, Tate, eṭe matu kumbu otja Ove pu we tu hongwa, “Ouhona woYe ngaue. Ombango yoye nga i tjitwe kombanda ehi, otja mEyuru.” Kutja omaningira wetu, ongurova ndji, ngahino arire otja kOndero yoye okutupa, nu tu pao ouyara mbwi. Twirisa Embo, Muhona, novahungire avehe nova puratene, nOmbepo Ondjapuke ngaiye nu irire ndja ungurire mEmbo, ongurova, mokati ketu. Orundu matu ningire Mena Re. Amen.

Haame.

⁵ Muhuka omunene, Ami me zuu kutja, eriro romuhuka rOvarumendu Ovanangetjefa vOmbuze ombwa mOumbomba. Otja kombazu, ve kara nekondwa, Ami mbari nouyara wokuhungira peri ro romuhuka. Nga koruveze ndwi, indjo

oombongo aiherike, ndji heri ombongo, posiya, otjimbumba atjiherike Ami—Ami ku mbiri okaṅepo, Ovarumendu vOngetjefa ovaKriste. Nu nai Ami mbi ve hungirira, ouye ongondoroka.

⁶ Nambano, ongurova, matu kambura kutja omaongarero nga kama ye rire omungandjo. Ami mbe ya ku ove, amba urwa, ongongo ndji heri-nawa, nu kaṭiṭi mba pewa omuti, okuza . . .

⁷ Ami mba zu ko Tucson ku kuri nawa nu kwa kaha, nAmi e ya mba nu tjiri kuri nawa nu kwa ningena, okutja pena ombangu kaṭiṭi. Tjinangara eṅe amuhe muna omeva ayehe imba, andakuzu mamu ye hindi komunda imbo wetu uriri, eṅe matu kara nondangu. Posiya kama mu tjiti nao, tjiri.

⁸ Posiya Ami meku raere otjiṅa tjimwe, imbo pena otjisanekero. Oviṅa vyetu—vyetu—vyetu avihe mo Arizona, omiti vyetu, vyeura omakuiya. Oviṅa avihe vina omakuiya. Omena rokutja vya kaha. Nambano tjinangara otjimbuku ho tjimwe tja hapa imba, atja tji kara noviyao oviwa. Momunu, kauna omeva, omena ra nao tji wa hara omakuiya.

⁹ Nu indu okereka tji ya kara nokuhina Omeva wOmuinyo, i kukuta nu i twera, wina, okutwera nokutona ku ngamwa otjiṅa. Posiya pu mape pupu omeva wOmuinyo, ye paturura otjiyao na tji rire otjitarazu, otjitarazu notjitjate, otjiyapuke notjiyakurwa ku Ndjambi. Okutja Muhona Ndjambi nge tu tjatje, ongurova, kutja atu ha rire omakuiya; posiya turire oviyao oviwa kutja ovanu voviuru ovikukukutu ve yenene okuhaama kehi otjizire tjomuti wetu nu ve mune orusuvo kominyo vyavo.

¹⁰ Nambano me vanga okutoora ombuze, ongurova ndji, tjinangara ombango ya Muhona, naAmi me nanene ombako ndji onḍiṭi popezu naAmi otja pu me yenene, motjimbe tjokuhina eraka. Ami me vanga, okuza imba momaresero wo vaHeberi 1:1, Ami me vanga okutoora ombuze yo: *Ndjambi Me Ritjiukisa Omuini Otja Koviṅenge vYe*. Ami Me yarukirepo rukwao, orondu Ami me tjiwa kutja imba pena oungundipare mondjinda yeraka. Ndjambi u ritjiukisa Omuini otja koviṅenge vYe.

¹¹ Nambano, potuingi ngamwa otjiṅa tji tjiukirwa koviṅenge vya tjo. Nu Ami mbina Omatjangwa omaṭiṭi imba Ami ngu me . . . nu tjangurura, Ami ku me vanga okuhungirira ko. Nambano, ongaro yotjiṅa ngamwa i tjiukisa omuano mbu tjiri.

¹² Nambano, tjimuna mokuti akuhe, ovimboroma vi tjiukirwa, otja kongaro yavyo, povikando ovingi. Tjinangara viri popezu novikwao, vyomuhoko umwe ku vyarwe, ongaro yotjimborama tjo mai ritjiukisa kutja otjinge mboroma. Nu movipuka vyokuti, povikando ovingi . . .

¹³ Ami—Owami omuyeve. Nove wa sere okutjiwa ongaro yotjipuka tji mo yeve, poo oruveze rumwe ove tjiri moyenene okupukisiwa. Tjimuna, Ozonḍu za Stone kombanda mo British tja Colombia. Ami mbari mo Yukon ekweze ndi nda zuko uriri, ami mbari puna oombuti tjiva mba nai, nu twari atu yeve.

¹⁴ Nambano ove tjinangara kotjiwa ombangu, indu ove tji moteza onđu poo ongoŭu, ove komoo yenene okutwapo ombangu tjarwe ngarire kutja ove omuyeve onongo. Orondu, zena ozondambo nda sana; ozo ze tukatuka indu tji maze tupuka okuyenda. Nu tjazumba ove momunu imwe ndja kurama okuza kokure, aya ŭara notjiuru tja yo, ongwaye, ove—ove marire ouzeu okutjiwa ombangu. Ozo ape zeŭeki pamwe; kuŭa komunda wotjikondambunda, otjivapa, tjimuna ongoŭu uriri. Marire ouzeu okutwapo ombangu. Posiya ozonya za yo ze tjiukisa ongaro ya yo, otja kozonya za yo. Onđu ina ozonya nderimanga, nongoŭu ina ozonya nde urika. Notjiŭa tjarwe, ongoŭu ka tja iyenda kombanda tjinene nao, okukarya.

¹⁵ Nu tjazumba ongombo, mokukawondja, wina, muna ongaro mongombo, nonđu, kokutja ove was sere okutjiwa ombangu ndjiri mu zo, indu ove tji wa ri kombanda, motjimbe tjokutja ozo azehe mbari za tura kombanda ozondundu. Ove wa sere okutjiwa ombangu. Posiya ove tji wa tara, o—o ongombo i putara mu yo oini tji mai kawondja; ngunda, onđu ai haamisa otjikoti tjayo pehi *nai*, otja pu mai kawondja. Oviŭenge komuano oyo pu i raisa ozondambo za yo. Ove u tjiukira otjipuka tjoye otja kongaro yoviŭa mbi tji tjita, nokutja tji ritjinda vi, noviŭa mbi tji rya, noviŭa avihe. Otjo tjiritjiukisa otjini otja koviŭenge vya tjo. Nu tjazumba ove katuka tjimwe, nu u tarere kutja mape kara ye, ove moyenene okutjiwa omuhingo wa zo. Ove moyenene okutjiwa ovipuka pekepeke otja koviŭenge mbyo.

¹⁶ Tjazumba ove wa rora okumuna, Ami hina okutjiwa kutja munazo imba poo kazepo, okazera kevara engara; osemba, ouzera mbu tokora eena esemba rawo, nokazera kotjikunino. Okazera kotjikunino keŭeki pokazera kevara engara. Nove momunu auhe vari tji mau tuka, owo auhe vari uri tjimuna ouzera mbwa sana. Tjinangara ove kona okumuna otjivara, posiya u tarera uriri, ove moyenene okumuna kutja okazera kevara engara okeŭe. Okazera kotjikunino ketuka, tjinene poo kaŭiŭi, moruteto orungarate. Posiya okazera kevara engara, kepupura ovivava vyako; otja pu make pupura ovivava vyako, keyenda kehi na ke yeruruka kombanda, ake heruka kehi na ke yeruruka kombanda. Momunu, oko ke kara mombunga, momuano *imbo*, nove moyenene okumuna kutja indjo ongaro yokazera kevara engara, omuano mbu ke tuka.

¹⁷ Ove tjinangara wamuna o—o ondera ndji kuza oquail tji mai piti, omuano mbu i ya. Nu tjazumba tarera tji uri motjinokorindi, pu pena ondera ndji oquail, nu no—nu nondera osnipe. Eŭe ovayeve mamu tjiwa imbyo. Ondera ndji oWilson snipe no jacksnipe, ozo ze ritjiukisa ozeni komuano mbu ze ya na komuano mbu ze kara. Ze tjiukirwa kongaro ya zo yokutuka, mokutja ondera yomungee hoko. Mu nao, tjinangara ove we ze zuu uriri, moyenene okutjiwa kutja yari iŭe, omuano mbu ya piti, omuano mbu i ri, otja kongaro ya yo yokutuka.

18 Tjimuna omurumendu nomukazendu. Avehe vari ovandu ovanamuinyo, posiya omukazendu una oviñenge vya peke pomurumendu. Ami mbari ame rese imba, oruveze ndwa kapita, ohunga na Solomon nombara oserekaze. Ami hiya rora okumuna oruveze okuzubarisa Ombuze yandje onđiti imba, ku ove, ohunga nombara oserekaze yOkomamuho, tja i ya okuryangera Solomon, nokuyekutara otjiyandjewa tjo tjokusosonona. Ami mbari ame rese ohunga na imbyo, imba karukuru tjinene, nu va tja, kutja, “Tjimwe tjojina otjizeu tji tja tuwa komurungu wa Solomon, yari, ombara oserekaze ndji ya toora omukazendu, poo omukazendu, mbi tje, neve hwikike tjimuna omurumendu.”

19 Nambano, imbyo vyari oviyenda moruveze ndo, posiya tjiri ku ndinondi, vi-ri-moruveze. Nu—nu ove motjiwa kutja okokuvi. OOmbeipera ya tja omukazendu ka sere okutjita imbyo. “Otjiyaukise komukazendu okuzara ombanda yomurumendu.” Nu Ndjambi ngu ha runduruka wa tja nao, okutja imbo owatjiri.

20 Okutja eŧe twa muna kutja Solomon, ka tjitire otjina eve tarere, eye wa tjita kutja ve kawondje poo ve tjite otjina kaani, nu tjimanga a tja, “Ingo omukazendu.” Momunu, eye wa yenena okumuna otja kongaro yomukazendu ngo, omuano eye omuini tje ritjindi, kutja eye wari omukazendu nu kari omurumendu.

21 Nu tjazumba mu ngamwa otjina komuano mbo, noviñenge vya tjo. Tjimuna ovandu ovengi oveke-rokumuho, noveke-rokunene. Ovo vena oviñenge komuano mbu ve ritjinda oveni. Ove moyenene okumuna kutja ingo okunene- poo omundu weke-rokumuho, komuano ovo mbu ve ritjinda oveni, omuano mbu ve ungurisa eke ndo rokumuho aruhe poo eke rokunene.

Nu zemburuka, Jesu wari notjina kaani tjimuna tjo, kutja . . .

22 Omake yevari uriri yeri tjimuna . . . Owo i yemwe. Owo yena omikoka vimwe kominwe imbyo ominene, omikoka kominwe, kominwe vitano; omuŧiti, omunwe omuurike, na vyarwe komurungu. Otja eke rokunene neke rokumuho tji rina ominwe mbya sana, mokukara, eke ri ŧeki pamwe, pokainya uriri. Nu ombangu ndji ri po uriri, mu wo, rimwe orokumuho nu indi rarwe orokunene. Indjo oombangu ndji moyenene okumuna aiherike. Rimwe orokumuho, rarwe orokunene.

23 Okutja indino imbo, Jesu wa tja . . . Ami mapeya me mu raere ombuze onđiti imba. Jesu wa tja, mu Mateus 24, kutja, “Oviñenge vyOmbepo kaŧiti mavi sana momayuva omasenina, ma i kara popezu tjinene okupukisa ovatoororwa andakuzu mape sorwa.” Momunu, ovo uriri mave . . .

24 Ove yera eke roye nu u ŧizire kombanda. Momunu, tjinangara ove kona okumuna, rimwe rimunika tjimuna indo rarwe, momuano auhe, posiya rimwe orokumuho nu rarwe orokunene.

25 Ozombepo zeri momuhingo imbo meyuva ndi esenina. Kaŧiti ze munika okusana, posiya zena oviñenge ku ze tjiukirwa. Imwe

i ri nawa, nu yarwe i ri navi, noyo i tjiukirwa otja koviŃenge vya yo.

²⁶ OMbepo ya Ndjambi ma i yenene okutjiukirwa kongaro ya Yo. Momunu? OMbepo ya Ndjambi, nombepo yokereka. Pena ombepo yokereka, nOmbepo ya Ndjambi ndji heri oparukaze tjimuna ombepo yokereka, oparukaze.

Pena ombepo yozokereka ndahaŃika pekepeke.

²⁷ Pena ombepo yomahi. Pena ombepo yehi. Ehi arihe, indu Ami tji mei mo, ove tji wa hiti mo, ove u hakaena nombepo yarwe. Ami mba ya koFinland, ovanu ovawa, posiya pari nombepo yo va Finnish. Ami okuyenda ko Germany, muna ombepo yo va German.

²⁸ Imba karure tjinene, Ami mbari puna omukazendu wandje, indu tja tu kara mo Indiana, ozombura ozonditi nda kapita, okuyenda konganda ondiŃi yovirandisiwa. Ami mbe ya ponganda uriri. Atu so okukapaha ovikurya. Nu mondjira okuyenda ngo, eŃe . . . Ya ri oruveze rokurooro, ove mapeya komoo kambura, posiya eŃe twa muna oserekaze ndja zara ohorokweva. Nu ya ri oukumise tjinene, Ami . . . Tje ndji urumisa. Ami—Ami mba tja, “Tara imbo, imbo mape munika oukumise, omukazendu ngo wa zara ohorokweva.” Avehe varwe va zarere ozombanda nde hina zari . . . ozombwa komukazendu. Nu—nu eye wa tja . . . Ami mba tja, “Osemba, indjo ombepo ya Amerika uriri, momunu, ombepo ya Amerika.”

²⁹ Nambano, ombepo ya Amerika, oyo o . . . ra sere okurira ehi ro vaKriste, posiya ombepo yehi ndi ka yo vaKriste. Mapeya a ri isanewa ehi ro vaKriste, posiya riri ozomaela engete kokure na wo, moviŃenge. Okutja, omukazendu ngwi, Ami e tja . . .

Eye wa tja, “Osemba, kaweŃe ovaAmerika?”

³⁰ A tja, Ami e tja, “Kako. EŃe tu hupira imba. Indi ehi retu. EŃe—eŃe—eŃe tu kara mu ro. EŃe twe ri suvera. Ehi ewa tjinene mouye. Posiya, indee, kaweŃe ovaAmerika.” Ami e tja, “EŃe twa kwatwa okuza Kombanda. OMbepo Ondjapuke yeya pehi, nu oweŃe okaŃepo kOuhona. Mbu he ri wouye mbwi.” Ami e tja, “Omena ra nao o sisi vetu tji ve zara ozohorokweva, vena ozondjise ozonde, kave ri hu oviungurisiwa-vyomomurungu. Momunu, oviŃenge vya vo vi ve tjiukisa otja ‘ovayapuke ku Muhona,’ okuza Kombanda.”

³¹ Mu nao, eŃe tu paha Ouhona. EŃe matu paha Ombara ndji ma i ya nokuyakura ovanu mOuhona We. Novo ve tjiukirwa otja koviŃenge vya vo—vya vo, kokutja outumbe wa vo ka wouye mbwi poo wehi ndi. Owo kombanda, kOuyere. Mu nao, ve, “Ve paha Otjihuro Omutunge nOmuute Nguri Ndjambi.” Ovo ku ve tjiukwa nawa.

32 Me zeri kutja Ami mbari neraka ndiri nawa okuzuvarisa ku eņe ongurova imwe. Posiya Ami—Ami me zapo mbo. Nambano, okutjiukirwa kovinenge vya yo.

33 Eņe twa munu otjisanekero otjiwa imba moruveze rwa Israel, tja ve hiti mehi ekwizikwa. Nu Ndjambi we ve isana otja kongwizikiro Ye. Eye wa raera Abraham kutja, Eye ma kara. . . ondekurona ye ma i kara mehi ndi ekumise, ozombura omasere yane, nu indino Eye me mu kutura neke enene enamasa, nu mave i kehi, indino, nda kwizikwa, nda ri pupu outji nomaihi. Nu indino indu oruveze rongwizikiro tji rwe ya popezu, pe ya o—o Farao ngu hina a tjiwa ouhonge ounene wa Josef mbari na wo mokati kavo.

34 Nu, ingwi, Ndjambi wa tutumuna omuporofete wena Mose. Nomurumendu wa hongerwe mounongo auhe wo va Engipte. Nokuhina ombata posiya eye wa ri omunene, omunazondunge, omurumendu wondjiviro, orondu eye a yenene okuhonga ovaEngipte ounongo. Ape munika tjimuna omurumendu ngwa yenene—yenene nawa kongutukiro.

35 Posiya, ove momunu, eņe mbi tu isana ongutukiro, na imbi Ndjambi mbye isana ongutukiro, kaņiņi pena ombangu.

36 Nambano tarera omurumendu ngwi novikaro vye avihe. Eye a tjiwa kutja wa kwaterwa okukutura ovanatje va Israel. Nungwari, puna omahongero we ayehe, eye a tjiwa mbyo avihe rike, nu mokutjiwa kutja eye wa isanewa ku Ndjambi okuungura otjiungura, eye wa ri novye avihe vye. . . Eye wari nOmbapira yomahongero mOndjiviro, no PH.D., no LL.D., na vyarwe komurungu. Neye wa ya okukakutura ovaIsrael, neye ka toņene oparukaze.

37 Nambano tara, a ku munika tjimuna, eye wa ri nombaze ye kotjihavero tjouhona mo Engipte, okurira Farao, kokutja eye atja yenena okukutura ovanatje va Israel tja zu nokurira Farao, orondu eye onywa kongorere moruteto ko—ko otjihavero tjouhona. Posiya, ove momunu, kutja, mokutjita komuano mbo, ka tja pe tjiukisa ovinenge vya Ndjambi mokukutura ovandu Ve.

38 Eye wa tja Eye meve kutura. *Eye* me ve “kutura neke enamasa,” ka Mose novarwe vovita ovanamasa, posiya Ndjambi neke enamasa.

39 Eņe twa muna kutja omuporofete ngwi wa tupuka okuyenda nu wa ri mokuti ongaango ozombura omirongo vine. Pa kapita ozombura omirongo vine Farao okutwa omahongero mu ye, na rire ozombura omirongo vine Ndjambi okupitisa wo okuza mu ye. Okutja eņe twa muna, eyuva rimwe, kutja eye, kongotwe okuti onguza, wa hakaena puna Ndjambi motjimbuku tja tji pyi, momuhapo wOrururumo rOmuro ndwari motjimbuku. Neye wa ningirwa okuisako ozongaku ze, kokutja, ehi pa kurama ra ri eyapuke. Nambano tara kouwa, wongaro, yomahongero

womurumendu, nga kara po, tarera omarundurukiro woviŃenge vye tja za nokuhakaena na Ndjambi. Eye wa tjita ovingi...

⁴⁰ Oruveze rumwe Ndjambi u tjita oviŃa momuano omupupu, nomuano wouyova, kouripura woumune womundu. Tara omurumendu ngu hi ya rora okutoŃa oparukaze; novarwe avehe vovita ovaEngipte noviŃa avihe ongondoroka na ye okutjita ombango ya Ndjambi, nomahongero we ayehe, notjiwondo tjozombura omirongo vine, mondoŃeno ye. Eye ngwi, nozombura omirongo hambonatu, omuhuka imbo warwe, nomukazendu we a haama okupyatura omarama we kombanda otjimori, nomuŃiŃi ngwa haama kondo ye, nokati meke re, a mai ko Engipte, okukahonapara. Ove hungira ohunga nombuniko yenyando! Posiya imbyo avi raisa oviŃenge vya Ndjambi, orondu Eye wa ri nomundu ngu ma kambura mEmbo Re. Opuwo nao. OtjiŃa otjo hi kokutja, ove rizemburuka nomundumwe ngu ma ka huura oEngipte, imba, ovarwe vovita kave toŃene? Posiya yari ovikwaye? OviŃenge vYe, omirari vye vya rundurukire. Eye a i Mena ra Muhona, "AMI OWAMI NGWI NGU MBIRI AMI." OtjiŃa otjo hi kokutja, eye wa honapara. Eye tja tjita, orondu eye wa ire mOmasa ya Muhona.

⁴¹ Mondjira ye, ama hongorere Israel kehi ekwizikwa, eye wa hakaena puna mbuti we, mbuti we wokereka ndja haŃika pekepeke, Moab. Nambano, Moab, kana peya, ovo vari ovehinamukuru. Imbo va ri ovanatje vovanatje ovakazona va Lot. Umwe wovanatje ve wa—wa katuka Moab.

⁴² Nambano, kombanda mbo, Ami me vanga kutja mu tare oviwaŃa imbi vivari, mombangu. Imba pari oEngipte, kaŃiŃi, ya rimbarere, kaave yenene okuyenda kehi rorive, kapari ovanane vokombanda poo kapari ombara, poo otjiŃa, poo ovanu ngamwa ovanahepero mokati ka vo, ya ri ovanu uriri mondjira ya vo okuyenda kehi ndu va kwizikirwa. Nu imba ave so okupitira mehi ro va Moab. Yari ngarate mondjira yongwizikiro.

⁴³ Nu Moab, wina, wari omukambure mu Jehovah, nu va ri nomuporofete. Nu oIsrael ya ri nomuporofete. Avehe va ri novaporofete.

⁴⁴ Nu nambano tara, ve ya poruveze kokutja omuporofete wovimbumba vyomahi nga worongana a viya okusenga ehi indi rarwe, motjimbe tjokutja va ri nokuhinomuhunga, kavari noruveze pu mave kara. Okutja ve ya pehi.

Nu tarera ovaporofete imbo vevari: Indu tji tweya kokuhungirirako otjombazu, avehe vari va ri nawa. Orondu, tara, Balaam, obishop, ye mu raera, "Nambano, ndji tungira ovipunguhiro hambombari."

⁴⁵ Ohambombari onomora yondjandero ya Ndjambi, i kuramenapo Otjiwondo tjozokereka Hambombari, omayuva hambombari wokumema, na vyarwe. Nambano tara, ohambombari, Ndjambi u yandera pohambombari.

46 “Ovipunguhiro hambombari, nu kotjipunguhiro atjihe twapo o—o ondwezu yongombe.” Nambano i ho ngarate otjipunguhiro tjimwe tji ve na tjo morumbo rwa Israel. Ovo mbo ve ri mo Israel, notjipunguhiro tjimwe tji ve na tjo imba; nombunguhiro imwe, ondwezu yongombe nondwezu yongombe; omuporofete nomuporofete. Ombangu pokati, komahi yevari.

47 Otjisanekero otjiwa tjeyuva mutu hupira, tjinangara twari noruveze okuhita mo. Tara, Ndjambi ma tjiti imbi momasanekero, kokutja tu mune, tji mavi hitasana.

48 Nambano, wina, Balaam a hepa ondwezu yondu kotjipunguhiro atjihe. Ndja i hungire ohunga nongamburiro ye momeero wa Messiah. Ondwezu yondu, ondwezu yondu, indjo ndja ri ombunguhiro imwe ndji va ri nayo mo Israel; morumbo rwa Israel, kombanda imba po. . . mo Moab. O. . . Otjombazu, avehe va ri nawa, posiya, tara, otjombazu momahongero.

49 Posiya omuporofete umwe morumbo rwa Israel wa ri novinenge vya Ndjambi nEmbo ra Ndjambi. Eye wa kara nongwizikiro ya Ndjambi yotjiwondo tjo, orondu eye wa ri mondjira okuyenda kehi ndu va kwizikirwa. Momunu?

50 Nambano, otja komunda wombazu, Balaam, Balak ma tjiukwa otja Mose tja ri.

51 Posiya, ove momunu, Mose, mokurira omuporofete omusemba wa Ndjambi, kena wari notupa uriri otjombazu, posiya wari nondjiukiro ya Ndjambi. Momunu, eye wa ri momuhunga woviungura, ngarate tji tja kwizikirwa otjiwondo tjo; ka yotjiwondo tja Noah, posiya yotjiwondo tjokombunda ya nao. “Ami me ku twara kehi ndu mari pupu outji nomaihi.” Ovo vari mondjira, nu oIsrael ya tjiukisiwa puna omuporofete wa vo, Mose, nOmbuze yotjiwondo tjo. Ndjambi novinenge vye vya tjiukirwa mu Mose. Orurumo rOmuriro a ru mu kongorere. Eye wina wa ri notjiungura tjokuhangana; ka hungire ohunga na tjo, posiya otjiungura oputjari. Ka mbi mavi ka kara po; imbi mbiri po nai!

52 Tara, eye wari nonyoka yongoporo ndja yererwa ouvere nomitjise vyovandu, mu nao Mose wa ri nondjitiro mOmasa womberukiro. Eye wa ri nomahanganeno, onyoka yongoporo, a i raisire kutja Ndjambi uri morumbo, novandu ave tara konyoka yongoporo ndjo nave veruka.

53 Eye wina wa ri nOruuwa eye nda tona otjotjisanekero. Nu imbyo avi tjiukisa Ndjambi, okutizira Omeva wOmuinyo mokati kavo, ondjoroka nondjamo, kutja ave ha pandjara posiya ve kare nOmuinyo waaruhe. Yari otjisanekero tjo. . . Indo Oruuwa ndwa tonenwe mokuti ongaango yari otjisanekero tja Kristu ngu ma tonwa.

54 Tjazumba, vari moyenda momuhunga wongwizikiro. Indjo yari ondjiukiro yarwe, mokuraisa ovinenge vya Ndjambi. Nangarire kutja imba varwe va ri momerihongero puna Embo;

eye wari nomahongero, puna ondjiukiro, novinenge vya Ndjambi mokati kavu. Ndjambi we ri tjiukisa Omuini. Ovaporofete vevari, ovaporofete avehe vari, avehe vari va ri nomahongero; posiya Ndjambi wa tjiukisa ovinenge vYe mu Mose, orondu eye wa ri novinenge vya Ndjambi mu ye.

⁵⁵ Nambano, rukwao, ovinenge vya Ndjambi aruhe ovihimise, orondu Eye omuhimise. Ndjambi omuhimise. Otjo otjikumise, aruhe, komuhingo wa ndinondi wokuripurira keyuva. Ove motjiwa kutja. Ndjambi aruhe wa zunḁa ondando ya vo, ko vi—ko vi ovimbumba vyotjiungura tjongamburiro motjiwondo atjihe tji tja kapita.

⁵⁶ Nu kapena eyuva rimwe omundu poo otjimbumba tjovandu pu tja worongana pamwe moubumba ku vo oveni otja kombuze posiya va koka nave ha ungurisiwa rukwao, nu kave tutumukire rukwao. Kapena ekuruhungi. OvaLutheran, ovaPresbyterian, ovaMethodist, ovaBaptist, ovaPentekostal, navarwe komurungu, kave tutumukire rukwao, indu Ovo tji va uta okukara moubumba.

Ndjambi ungura puna omundu kourike.

⁵⁷ Tara, Eye omukumise tjinene komuhingo wourizemburuka. Momunu, eṽe tu pita momuhunga, neṽe atu kambura Mo komuhingo *imbwi*. Nu tjazumba Ndjambi okuya puna Embo Re Eye nda kwizika, neritjiukisa Omuini mEmbo ndo. Otjimbumba tji kama tji ku Tjo, orondu ka tji kambura mu Tjo. Momunu, otjo tje ri pitisa otjini okuza ku Tjo.

⁵⁸ Tjimuna Josef, eye wari omuna wa David, nomundu omuwa, Josef omurumendu wa Maria. Eye wari omurumendu omuwa, nokuhina ombata resa Ombeipera, omambo omamangwa, aruhe, orondu... nu a undju Messiah ngu me ya, nu a so okutjiwa Etjangwa kutja a ri tja vi kutja mape kara ye. Jesaya wa tja, “Ehandjoze ma panduka.”

⁵⁹ Osemba, nambano, eye ai puna omukazona ngwi omutanda, Maria, ngahino wozombura omurongo na hambondatu, neye kaṽiṽi ngahino wa ri omunene. Nu indu tji va varekasana ve ye pokukupasana, eye we ri raisa okurira ina. Nambano imbo yari ouzeu kaṽiṽi ku Josef eye okukarera pu imbyo. Nokuhina ombata posiya Maria we mu raera ohunga na Gabriel kutja we ya okumuryangera. Posiya eṽe twa muna, omuhingo ongaro ye tja i mu hongorere, eye a ivaiva.

⁶⁰ Nambano eye wa munikwa okurira ina ngunda ave hiya kupasana. Nu, mOmbeipera, omberero ndjo onḁiro, movetwa nomawe. Omukazendu ngu hiya kupwa okurira ina, eye wa sere okuvetwa nomawe. Kapari oukorondu mo Israel. Ka u yandjerwa. Okutja eṽe twa muna, mu Deuteronomium, pe tu raera nao.

⁶¹ Nambano twa muna kutja, Maria, a munika tjimuna eye a vanga okuungurisa Josef otjehika koviungura kaṽiṽi eye mbya

tjita. Orondu, tjinangara eye wa munikwa rukuru okurira ina ngunda e hiya kupwa, okutja eye wa sere okuvetwa nomawe, neye wa sere okukara nomundu nai ngu me mu kuramenepo otjehika. Nu imbo ape munika, tjinene, tjimuna eye a vanga okutjita nao.

⁶² Posiya Josef tja tara momeho we omanene omawa, neye a tja, “Josef, Gabriel wa tja ku ami, ‘OMbepo Ondjapuke ma i ku kutjire, nu Otjina tji ma tji yakana mu ove—mu ove otjOmbepo Ondjapuke. O Ndjambi. Otjo oTji ma tji kaisanewa, “Omuna wa Ndjambi.”’” Nu, Josef, eye—eye—eye wa hara okukambura imbyo, posiya yari oukumise tjinene. Imbyo ka vi ya rora okutjitwa rukuru.

⁶³ Nu ndinondi omuano imbo uriri. Tjinangara eṭe uriri matu. . . Tjinangara Ami mbari nomuano kaṇi wokuraisira ovandu kokutja oukumise wotjina ngamwa, tjinangara ma u tjiukwa kEmbo, indino ongaro ya yo i raisa otja tji iri. Ingwi Ondjambi motjiungura.

⁶⁴ Josef a so okutjiwa imbi. Eye a so okutjiwa, “Ehandjoze ma yakana.” Posiya eye wari mowatjiri ohunga na imbo. Eye ka vanga okumwesa, mongumumu, posiya eye—eye e ripura okutjita.

⁶⁵ Nu tjazumba Omuengeli wa Muhona we ya ku ye moruroto. Ove morizemburuka kutja ongwaye Eye tje ya ku ye moruroto? Kapari ovaporofete momayuva ngo. Oruroto rwa vo rwa ri orukahuke, kaaru hepa omatorokero. Atja, “Josef, ove muna wa David, otirako okuritoorera Maria otjomukazendu woye, orondu i tjo tji tja yakana mu ye otjOmbepo Ondjapuke.” Momunu, indino, imbo peri nao. Momunu, Eye we ya ku ye moruroto, momuhingo outjavari. Posiya, ove momunu, kapari omuporofete imbo okuzemburuka Embo ndo, kutja, “Ingwi onguri ehandjoze ngu ma yakana.” Momunu? Okutja, mu nao, Eye we ya ku ye moruroto, orondu eye wari omunawatjiri nomusemba nomurumendu omuwa.

⁶⁶ Nu Ami me kambura kutja Ndjambi meya ku ngamwa omundu omuwa, momuano kaṇi, na tjiukisa ovitjitwa vYe komundu ngo omuwa, kotjiwondo, tjinangara omundu ngo wa isanewa i Ndjambi kotjiwondo tjo.

⁶⁷ Nambano, posiya yari oukumise tjinene, yari ouzeu kave yenene okuviyakura. Posiya, aruhe, omeriraisiro otja kongwizikiro yEmbo rotjiwondo, ovikumise avihe imbi.

Nambano ngahino pena ovandu kaṇi mbu va ya akuhe, nave tja, “Osemba, *imbi* ovikumise, ingo oNdjambi. *Imbi* ovikumise.”

⁶⁸ Posiya, ove momunu, vya sere okuzemburukwa kEmbo, nEmbo oNdjambi. Momunu? Nu indino ongaro yondjiukiro indji i tjiukisa kutja owaṇi, orondu Ndjambi wa tja, “*Imbi* mavi tjitwa,” nu vya tjitwa. Momunu? Ongaro ya yo Embo ra Ndjambi ndu ma ri tjiukwa otja kongaro ndji ri po.

69 Eye wa tja momayuva omasenina Eye ma yandja Ombepo Ondjapuke. Eye tja tjita. OviŃenge vya yo vya raisa kutja yari Ndjambi, Embo Re ekwizikwa. Momunu, oro aruhe ri ritjiukisa orini.

70 Nambano, aruhe, oruveze aruhe, ri pwisa embo, indu Embo tji ra hungirwa navi. Ove wa rora okumuna? Yari momayuva wa Noah, tji ra eta ombwiro kondjiviro yotjiwondo tjo, kutja Ndjambi ma rokisa ombura okuza momayuru. Yari Mose, momunu, ngwa eta ombwiro indu avehe tji va turire moEngipte, na vyarwe komurungu, posiya Embo ra Ndjambi a ri so okuyetwa ri tjiukwe. Nu Owatjiri wEmbo ripwisa ondataiziro.

71 Meku pura otjiŃa kaaŃi. Mapeya imba matu hiti oukoto kaŃiŃi. Ami hi sere okuzumarisa okuhonga poo omahongero, posiya meku pura otjiŃa tjimwe.

72 Jesu wari Embo. EŃe imbo matu tjiwa. Ombeipera ya tja otjipari. Omuyapuke Johannes, ekondwa etenga, "Mombutiro ya ri Embo, nEmbo ndi rari puna Ndjambi, nEmbo ndi rari Ndjambi. Nu Embo ra ririsiwa onyama nari tura mokati ketu." Eye indee Embo. Tjazumba indu Eye tja yenene okusosonona ouripura wa vo, ovo ave so okutjiwa kutja indo rari Embo, orondum Embo ra Ndjambi ra tja imbyo Eye ombi ma tjiti. Eye wari Omuporofete.

73 Nambano tara, eŃe twa muna kutja indu Eye tja pandukwa, ape notjiwondo tjozombura omurongo nambari, Eye wa ya keyuva enene romaturira. Novo va ya imbo kOpaska. Nu, mondjira yavo okukotoka, va kawondja ouyenda woure womayuva yetatu kave Mu munine; okusosonona, okuripura, mbi tje, ave haka kutja Eye wai kemo mokati kovandu va wo.

74 EŃe matu yenene okukara nomahongero okuza mbo. Imbyo ovingi tjinene ndinondi! Nambano ove Methodist, Baptist, Presbyterian, Lutheran, Katolika, ngamwa auhe otja tji uri, momunu, ove motjiti otjiŃa tjimwe tjo. Ove mososonona motjimbe tjokutja Wesley wa eta omasa omanene, Luther wa eta omasa omanene, poo oPentekost ya eta omasa omanene, ove mososonona kutja Eye uri mokati kovandu, indu, oruveze rumwe Eye tje heri imbo.

75 Ovo va ya ve ke Mu mune. Ovo ve ke Mu muna pi? Imbo pu ve Mwesa, po Jerusalem. Nu indu tji ve Mu muna, Eye a ungura ye? Omuzandu omuŃiŃi, wozombura omurongo nambari, ngahino keya hita osikore oparukaze kombanda ya imbi Ingwi ina mbye Mu hongwa; nEye ngwi wari mondembeli, nombatasaneno puna ovapristeri imbo, ohunga nEmbo ra Ndjambi. Novo va kumisirwe i ounongo wOmuatje ingwi. Ongwaye? Eye wari Embo. Nambano tarera.

76 Nu nambano hina okumuyamburura eŃe vandu vo Katolika mbe isana Maria mama wa Ndjambi, posiya ndji yandjera mbi ku raisire ondataiziro onŃiŃi imba. Tjinangara okereka ya tungirwa

ku Maria, tarera kutja mape kara ye. Nambano eye me ya na tja, “Oo, tate woYe na Ami twari atu paha Ove, noruhoze.” Tarera omatjangwa ngo, tjazumba eye wa imbirahi omahongonona we omuini. Eye wa tja, “Ami na tate woYe twari atu paha Ove, noruhoze.”

⁷⁷ Tarera Embo ndo. Eye wari Embo. Eye wa tja, “Ove kona okutjiwa kutja Ami mba sere okukara potjiungura tja Tate Wandje?” Tarera Embo tji ma ri pwisa ondataiziro. Imbo komurungu ovapristeri, eye wa zunda omahongonona we. A tja eye wa yakanisiwa kOmbepo Ondjapuke, nu imba ma tja Josef Onguri “ihe”. Ove momunu Embo ndo tji ra kambura tjimanga? Eye wa ri Embo. Nambano, ove motjiwa omuzandu wozombura-omurongo-nambari kama tjiti imbyo. Eye wa ri Embo. Eye wa ri Embo ehungirwa rotjiwondo tjo, okutja mu nao oviñenge mbya vi tjiukwa ya Ndjambi vyari mu Kristu. Eye wa pwisa ozondataiziro. Eye wa tja. . .

Va tja, “Ongwaye, oweṭe ovahongewa va Mose.” Momunu?

⁷⁸ Eye wa tja, “Tjinangara mwa ri ovahongewa va Mose, atja mu Ndji tjiwa. Eye wa tjanga ohunga na Ami. Mose wa tja, ‘O Muhona Ndjambi woye ngu me ku pendurire Omuporofete otja ami.’ Ove otjo Ndji tjiwa tjinangara motjiwa Mose.”

⁷⁹ Nu, momunu, Embo aruhe ri pwisa ondataiziro yeyuva. Posiya ovandu kave vanga okukambura mu ro. Ovo ve kakatera kuro uriri, komuano umwe uriri.

⁸⁰ Posiya Jesu wa zuvisa mama We omuini. Nu mama We wari mouvi, orondu eye rukuru wa tja Omuatje ngo onywa yakanisirwe mu ye kOmbepo Ondjapuke, neye ngwi wa rundurura omahongonona we na tja Josef onguri “ihe,” ngwari ihe ya—ya Jesu. Nambano tjinangara—tjinangara Josef. . .

⁸¹ Tjinangara Eye wa ri omuatje wa Josef, tjinangara Eye wa kara potjiungura tja tate We, Eye wa-ri monganda yovipirangi.

⁸² Posiya Eye wa ri potjiungura tja tate We, imbo mOndembeli, ama vyura ozombongo ndo. Momunu? Eye wa ri potjiungura tja tate We, Omuzandu wozombura-omurongo-nambari uriri. “Ove kona okutjiwa kutja Ami mba sere okukara potjiungura tja Tate Wandje?”

⁸³ Ove wa muna indu Jesu tjaa rorwa ku Satana? Oviñenge vye imbo, indu Eye tja ri momarorero We, we Mu tjiukisa kutja arire Ndjambi, orondu Eye wa kara puna Embo. Momunu? “Opo pa tjangwa,” Satana atja.

Jesu wa tja, “Opo pa tjangwa wina,” eye wa kara puna Embo.

⁸⁴ “Ndjambi, moruveze ndwa kapita,” eṭe twa resa imba. “Ndjambi, moruveze ndwa kapita,” indo oruveze orukuru, “momiano omingi pekepeke,” momiano omingi, “Eye we ritjiukisa Omuini kovaporofete Ve otja kovirimunikise.” Imbo mbyari oviñenge vyomuporofete, yari indu eye tje turaerapota

ovina navi tjitwa. Nambano imbyo yari oviŃenge vye eye ka tjiukirwa, kutja Ndjambi wa ri puna ye. Indino imbyo mbye mupa ouyara wokutoroka Embo keyuva ndo, orondu, “Embo ra Ndjambi ri ya kovaporofete,” oviŃenge vyomuporofete, Eye mbye turaererapo.

⁸⁵ Ombeipera ya tja, “Tjinangara pena umwe, nu eye mbya hungire avi tjitwa, okutja ove puratena ku ye; posiya, tjinangara kavi tjitirwe ko, okambura mu ye, okara nondira naye, posiya Randje. . . tjinangara—tjinangara Embo Randje ka riri mu ye. Posiya tjinangara oro ma ri tjitwa, okutja Embo Randje riri mu ye.” Imbo ondjiukiro ye. Imyo oviŃenge vyomuporofete.

⁸⁶ Nambano, Ndjambi, moruveze ndwa kapita, imbo oomuhingo Eye mbe raisa omatjiukiro voviŃenge vYe Omuini komundu, mokuhungirira momundu ngwa isanewa okurira omuporofete. Nambano, Ombeipera mai tja nai, “Ndjambi, moruveze ndwa kapita, momiano omingi pekepeke, wa hungira kootate okupitira movaporofete.”

⁸⁷ EŃe wina twa resa, mu Petrus Outjavari, kokutja Embo arihe ra Ndjambi ra tjangwa ku vo. “Ovarumendu ovakuru, mba Ńunwa kOmbepo Ondjapuke, mba tjanga Ombeipera.” Vari ovaporofete. Embo re ya ku vo nave tjanga Ro, va tjanga Ro, kehi yombatero. Rutenga va tjiukwa otjovaporofete, tjazumba ave—ave tjanga Embo nombatero, novo vari nomatorokero womavandururiro wOmasa orondu ya ri Ndjambi momundu.

⁸⁸ Nambo imbo oomuano Eye Omuini me ri raisa nawo mondjiukiro yoviŃenge vYe, ovirimunikise vye a vya raisirwa, ya ri ongaro ya Ndjambi mu vyo, mokuritjiukisa Omuini kovandu.

⁸⁹ Nambano, imbo mbwa ri omuhingo auherike Eye okukara mu Kristu. Omuporofete wa ri otjihako otjitiŃi uriri. Kristu ngwa ri oumbomba wa Ndjambi. Nu Ndjambi wa ri mu Kristu, ama hanganisa ouye kuye Omuini. Nu oviŃenge vYe vye Mu tjiukisa, kutja Eye ngwa ri ye, moungi wokutja Eye wa tja, “Tjinangara Ami hina okutjita oviungura vya Tate Wandje, okutja okambura ko. Tjinangara Ami hina ongaro ya Tate Wandje, okutja okambura mu Ami, okambura omahongonona Wandje. Tjinangara Ami hina ongaro ya Tate Wandje mu Ami, okutja okambura ko, oparukaze.”

⁹⁰ Nambano, oviŃenge vYe kavi runduruka ko. Ndjambi kama rundurura ongaro Ye, kombanda yo—yo ondjona ndji mai yenene okurundurura ongaro yayo, poo ngamwa otjina tjarwe tji ma tji yenene okurundurura oviŃenge vya yo. Orondu, opuwo indi tjinga tjiri mouhomonena wa tjo, mouhomonena wa tjo. Nu tjinangara ove wa rundurura ngamwa otjina, okutja ove we tji rundurura okuza kouhomonena wa tjo.

⁹¹ Peri tjimuna tji motoora o—o ombinda, nove okoho ombinda nu—nu otwako osaruve ndjo kozonyara za yo, tjimuna ovakazendu tji ve tjita, nu okuituna novihuwa vyokomina

nokuizara ohorokweva ombwa. Okurundurura okupitisa ombinda onguru ndjo, oyo i yaruka ongarate motjitombo, nai ri ranga motjitombo rukwao. Ongwaye? Oyo ombinda, peri nao. Posiya, nu, posiya, ove motjiwa, ove komo tjiti. . .

⁹² Ondjona kama i tjiti nao. Oyo kama i roro okuhita motjitombo tjo. Oyo kama i vanga okukara notjiņa okutjita na tjo. Oviņenge vya yo. Momunu? Ove mapeya o i zara mozombanda zemwe, posiya oyo tjiri kama i tjiti ko, oyo kama yii ko. Pendje kapena konatja; omoukoto. Nambano, Ndjambi onguri omburo yominyo avihe. . .

⁹³ Okara nokuhina okuzuva imbi. Ami me kondjo, naavihe mbiri mu ami, okutjita kutja u mune otjiņa kaani. Momunu? Okouwa woye, mapanga. Omena ro—roye. Momunu?

⁹⁴ Ami hi yeya imba okumunikwa uriri. Ami hi yeya imba, kapari noruveze rwarwe okuyenda. Ami mbe ya imba motjimbe tjokutja Ami mberimunu okuya imba. Ami mba munu kutja ohongwe Muhona mbe ndji pa wa sere okuraisirwa mokati kovandu imba, nu Ami me kondjo kutja ove umune tjiri Ndjambi tjeri nai. Eye onguri Embo Re ekwizikwa. Eye aruhe onguri Embo, nEye u ritjiukisa Omuini otja koviņenge Eye mbya kwizika. Mape sekama ongaro yorive moruveze rorive, ndji ri mEmbo, tjazumba oviņenge vyomundu ngwi ngwa so okusekama vya tjiukisa kutja omundu ngo onguri ye.

⁹⁵ Omena ra nao Eye Jesu opazire Okukara omuano mba ri. Ovo va sere kutja va muna. Nungwari opu va zire okurira ovapoŋu. Otjiņa. . . Atja, kutja Eye wa tjita ovihimise ovingi, indee kave kambura ko, orondu Jesaya wa tja, “Vena omeho nu kave munu, nomatwi nu kave zuu.” Momunu? Otjiwondo atjihe, katjiwondo Tje uriri; posiya otjiwondo atjihe, vi, “Ndjambi, moruveze ndwa kapita, momiano omingi pekepeke,” indee ovo kave yenene okuzuva.

⁹⁶ Nambano, oviņenge vYe kavi kara nokuhina okutoņa. Ovyo aruhe ivimwe. Nambano, zemburuka, oviņenge vYe, oviņenge vya Ndjambi, kamaa vi kara nokuhina okutoņa. Tjinangara pa kara nao, okutja Ndjambi ka toņene. Nu Ombeipera ya tja, mo va Heberi 13:8, kutja, “Jesu Kristu tjinga eri umwe erero, ndinondi, nongaaruhe.” Mu nao, Eye oNdjambi ngu ha runduruka. Ngamwa ongaro Eye ndja ri nayo kombutiro, Eye indee una ongaro imwe ndjo. Apehe Eye pa ungurire, ngamwa oiri Eye pa tjiti ngamwa otjiņa, Eye u tjita omuano umwe oruveze aruhe. Tjinangara Eye ka tjitire, ongaro Ye ndja runduruka, momunu, nu oviņenge vYe mavi raisire otjiņa kaani tji tji heri otja Ndjambi. Momunu? Okutja eŋe kama tu tjiwa kutja pepi. . .

⁹⁷ Tjimuna Paulus wa tja, “Tjinangara otjihumba ma tji yandja ombosiro ndji heri yo, owaņi ngu ma tjiwa okurongerera otjirwa, tjinangara otjihumba ma tji yandja ombosiro ndji heri yo?” Nambano tjinangara otjihumba tja sere okuposa “yaruka

ombunda,” imbo opu twa sere okutjita, yaruka ombunda. Tjinangara otjihumba tja pose “rwise,” imbo opu twa sere okutjita, okurwise. Posiya Otjihumba otjikwaye? Embo ra Ndjambi. Tji tjiukisa Ndjambi, nandarire kutja—nandarire kutja “twende kombanda, haama, yaruka ombunda, twapo ovirwise pehi,” ngamwa atjihe. Otjihumba tjombosiro ya Ndjambi.

⁹⁸ Nu ombosiro ndji heri yo, indu Ombeipera tji ya tja otjiŃa tjirove tja sere okutjitwa; omundu umwe ma tja, “Oo, imbyo vyari ovyeuyva rarwe, kutja.” Okutja imbo pena ombosiro ndji heri yo. Okutja ove kona okutjiwa kutja ngo tjite vi.

⁹⁹ Jesu wa tja, “Ami mbina omasa okuisapo omuinyo Wandje nu e u pendura rukwao.” Imbo kapena ombosiro ndji heri yo.

¹⁰⁰ Omukazendu wa tja, “Ete matu tjiwa Messiah meya; nu indu eye tje ya, Eye me tu raere oviŃa tjimuna Eye tje tu raera.”

¹⁰¹ Eye a tja, “Owami Ye.” Imbo kapena ombosiro ndji heri yo. “Owami Ye.” Uh-huh! Amen.

Wa tja, “Ootate vetu va rya omana mokuti ongaango.”

¹⁰² Eye a tja, “Ovo, avehe, va koka.” Eye a tja, “Posiya Owami Omboroto yOmuinyo ndja za ku Ndjambi okuza kEYuru.” Kapena ombosiro ndji heri yo. “Owami Omuti wOmuinyo, okuza motjikunino tja Eden.” Kapena, kapena ombosiro ndji heri yo ohunga na imbo. Tjiri kaipo. Kapena otjiŃa tji tji heri tjo ohunga na yo. Eye wari omuzikame moviŃa avihe Eye mbya tjita.

¹⁰³ OMbeipera kai yandja ombosiro ndji heri yo. Oyo i tjiukisa oviŃenge vya Ndjambi mombosiro ya Yo.

¹⁰⁴ Jesu wa tja, mOmuyapuke Johanes 10:37, “Tjinangara Ami hi tjiti ko oviungura vya Tate Wandje, ongwaye. . . nu Ami hina ongaro ndjo ya Tate Wandje, okutja okambura ko mu Ami. Ozo onderi zo, ze tjiukisa ongaro Ye mu Ami, oviŃenge vYe.”

¹⁰⁵ Orondu, Tate onguri Embo, “Mombutiro yari Embo, nEmbo rari puna Ndjambi, nEmbo rari Ndjambi,” nu oviŃenge vya Ndjambi vya raisirwa otja kongwizikiro Ye yotjiwondo tjo.

¹⁰⁶ Nambano andakuzu Eye a hupire moruveze rwa Mose, ka tja pe ungura. Nu andakuzu Mose a hupire moruveze Rwe, ka tja pe ungura. Andakuzu Eye a hupire moruveze rwa Noah, ka tja pe ungura, poo andakuzu Noah a hupire moruveze Rwe. Noah a porofetere oviŃa vyeyuva ndo, nu oviŃenge vye na imbi eye mbya tjita vye mu tjiukisa puna Embo ra Ndjambi. Mose wa tjita otjiŃa tjimwe.

¹⁰⁷ Nu Jesu eye ngwi we ya, nEmbo nda kwizikirwa otjiwondo tjo ra tjiukirwa mu Jesu Kristu otja koviŃenge vyEmbo, ndiri Ndjambi. Amen.

¹⁰⁸ Omayandjero wOmbepo Ondjapuke, momayuva omasenina, kombanda ovandu uriri, ya tjiukisa oviŃenge vya Ndjambi puna

ovandu. Eye wa kwizika. Oro Embo. Eye wa tja Ma tjiti. Kapena omundu ngu me ye yarura. Eye wa tja Ma tjiti.

109 Okutja oviṅa imbi avihe Eye mbya kwizika, Eye imbyo ombi ma tjiti. Ovyo vi tjiukisa oviṅenge vYe. Ii, mutengwa. “Okambura ko, okambura ko momahongonona Wandje, tjinangara oviṅenge vYandje ka vya Ndjambi.”

110 Nambano tara mu Johanes 14:12, “Ingwi ngu ma kambura mu Ami,” Eye wa tja, “una ondjiukiro Yandje, oviṅenge vYandje. Ingwi ngu ma kambura mu Ami, oviungura Ami mbi me tjiti eye wina mbi ma tjiti.” Imbo mape tjiukisa ongaro ya Kristu kutja iri mu ye, mokuraisa oviṅenge vYe. Amen.

111 Ami merimunu omutjato motjiungura tjongamburiro nai, Ami tjinangara mba seti. Ii, mutengwa. Oo, mbuae! Momunu, kapena ondataiziro ohunga na Imbo! Omuinyo We! “Ingwi ngu ma kambura mu Ami, oviungura Ami mbi me tjiti eye mbi ma tjiti wina.” Momunu, imbo mape tjiukisa oviṅenge.

112 Otjiṅa tjimwe Eye tja hungira: “Tjinangara ongaro Yandje kaina okundji tjiukisa Omuini,” Ndjambi mu—mu Ye, tjazumba Eye. . .okambura muYe. Nambano, Eye wina wa tja nai Eye ma tjiukirwa mu imbyo. Okutja, imbyo, tjinangara kavina okuMutjiukisa, okutja Eye keru otja Tji ma hungira.

113 Nu, ndinondi, tjinangara Kristu kena okuritjiukisa Omuini, oviṅenge vya Kristu vi tu tjiukisa otja mbu turi ovaKristu, nongamburiro mEmbo. . .Jesu wari Embo, okutja Eye a so okukambura mEmbo. Neṅe matu tjere vi kutja oweṅe ovaKristu, natu paṅana ngamwa Embo rOmbeipera ndjo? OMbepo Ondjapuke ya Kristu oNdjambi mu ove, nu Mai haṅa ongwizikiro aihe no “Amen.” OMbeipera ya tja, “Ovizemburukiro mbi mavi kongorere imba mba kambura.” OMbepo ya Ndjambi ya tja, “Amen.” Momunu?

114 Umwe wa vo kena okutja, “Kako, imbyo vyari ovyotjiwondo tjarwe; imbyo vyari ovyovahongewa uriri.”

115 “Twendeye mouye auhe ka zuvariseye Ombuze ombwa kotjiutwa atjihe. Eye, ngamwa apehe mouye auhe, ngu ma kambura, ovizemburukiro mbi mavi mu kongorere, otjiṅa tjimwe.” “Iumwe erero, ndinondi, nongaaruhe,” oviṅenge mbi mavi tjiukisiwa.

116 Imbo mape tjiti kutja ovaHeberi 1:1, “Ndjambi woruveze ndwa kapita, wa hungirire kootate movaporofete,” mokutjiukisa Kristu, ngwa penduka ndinondi, moviṅenge vimwe Eye mbya tjita moruveze ndwa kapita. Ove wa munu? Ndjambi karundurura omuhingo We.

117 MOMBepera onguru, indu omurote tja roto oruroto, nu kapari omuporofete mehi okumuna kutja oruroto ndwi rwari owatjiri poo kawatjiri, va ri nomuano warwe okukonḍonona. Va toora ongaro ndjo, ngamwa ngwa roto oruroto, a twarewa

kondembeli. Ondjaŋu yomorukoro ya Aron, ngwari omupristeri wokombanda, ya nyanekerwe kotjihende. Nu ingwi umurote wa hungira oruroto ndwi. Nandarire ma ru pose nawa, kutja ma ru zuvaka otjowatjiri; tjinangara kapeya yera Ondjerera ohimise komawe ngo, nge isanewa Urim no Thummim (ovarese vOmbeipera ve zuva); indino, Ami hina konatja kutja pena onge mbosiro ya tjiri, ka tji pari nao. Oukumise wa Ndjambi, ongaro ya Ndjambi, wa ťire okuraisa oviŋenge vYe mouhimise, okuraisa kutja Eye weritjiukisa Omuini mombuze. Amen.

118 Ami me hungire otjiŋa tjimwe ongurova. O Urim no Thummim indjo onguru kaipo, posiya Embo indee ootjiŋa tji tji tjiukisa oviŋenge vya Ndjambi, ongwizikiro yoruveze mutu hupira. Pena oviŋenge vya Ndjambi mbya tjiukisiwa kongwizikiro yoruveze mu matu hupire.

119 Imbo pe tjita Ndjambi arire umwe otja Eye tja ri. “Moruveze ndwa kapita,” tara, “momiano omingi pekepeke, Eye wa hungirire kootate movaporofete.” “Noveta novaporofete ya yandera nga pu Johanes; okuza mbo, Ouhona wEyuru.” Tara, “Posiya meyuva ndi esenina,” ma hungire otjiŋa tjimwe Eye tja tjita rukuru, “okupitira mOmuna We Kristu Jesu.” “Ndjambi, moruveze ndwa kapita, momiano omingi pekepeke, wa hungira kootate okupitira movaporofete; meyuva indi esenina,” ma tjiti otjiŋa tjimwe, “okuhungira puna ovandu (ootate) okupitira mOmuna We Kristu Jesu.” We Mu pendura okuza movakoke, nEye u hupira mu eťe, mokuritjiukisa Omuini nokuturaererapo oviŋa, kutja Eye omusosonone wouripura nomerizemburukiro womutima. Jesu Kristu iumwe erero, ndinondi, nongaaruhe! “Ndjambi, moruveze ndwa kapita nu momiano omingi pekepeke wa hungira kootate okupitira movaporofete, posiya momayuva nga omasenina wa pitira mu Jesu Kristu Omuna We.” Etjangwa kama ri weziwa ko. Oro otji riri.

120 Otja Ami pu mba hungire rukuru, Ndjambi kena okuhepa womundu okutoroka Embo ndi. Eye u toroka Embo Re Omuini. Indu Eye tja hungire ngamwa otjiŋa, otji pe tjitwa, ingo oomatorokero. Momunu? Eye kena okuhepa ngamwa omundu a tje, “Osemba, Ami me kambura kutja mape heye *nai*.” Ndjambi u tjiukisa ro otja komatorokero We Omuini.

121 Okutja, tjinangara ongwizikiro oyeyuva ndo, kama tu yenene okuhupira mondjerera ya—ya—ya Luther, eťe kamaatu hupire mondjerera ya Wesley, kamaatu hupire mondjerera ya umwe wa imbo. Eťe twa sere okuhupira Mouyere mbwa kwizikirwa eyuva ndi.

122 Tjike andakuzu Mose wa ya ko Engipte, na tja, “Osemba, eťe matu ka tunga otjitendeze otjinene. Eťe matu ka tendeza okupita mehi ndi. Makuya omupupo okuza ko Nile”? Atja ve tara momambo omamangwa; kapari ongwizikiro otja indjo. Imbo otjiperi. Posiya, ove momunu, eye weritjiukisa omuini

otjomuporofete wa Ndjambi, orondu eye mbya hungire vya tjitwa, tjazumba va tjiwa kutja eye wari nEmbo ra Muhona. Farao wari nenga, posiya Mose wari nEmbo. Okutja indu tji va ya komuronga, omanga ayehe ya țomuina momuronga; nu Mose wa toora olIsrael hembandina yomuronga, kehi ekukutu, orondu eye wari nEmbo, neye wari Embo roiri ndjo. Mose wari Embo nde riraisa moiri ndjo.

Elia wari Embo nde riraisa moiri ndjo.

¹²³ Kristu Embo nde riraisa, nomakwizikiro Eye nga tjita. “Inga pa sewa okaruveze okasupi nouye kau tji nokuNdji muna rukwao; nungwari ove mo Ndji munu, orondu Ami me kara puna ove, nongarire mu ove, nga komaandero wouye. Oviungura Ami mbi me tjiti ove mbi motjiti wina.” Eye wa kwizika oviņa mbi. Ovikwaye? Oviņenge vya Ndjambi mbi mavi raisire Embo Re, tjimuna Eye tja tjita moviwondo avihe.

¹²⁴ Malakia 4, Eye wa tja, “Ngunda eyuva enene netirise ra Muhona a ri hiyeya, tara, Ami me mu hindire umoporofete Elia; neye ma wanisa ongamburiro yovanatje okuyarura kootate rukwao, ngunda eyuva ndo ari hiyeya.” Eye opa kwizika.

¹²⁵ Jesu wa tja, mekondwa 17 rOmuyapuke Lukas, “Otja tji pari momayuva wa Sodom, otjinga mape kara pomeero wOmuna womundu, indu Omuna womundu tji ma vandururua.” Indu omavandururiro tji maye rivandurura oyeni, momayuva indu ouye tji mau sana ko Sodom, mape kara tjike? Oviņenge vyEtjangwa ndo opu ma ri yenenisiwa. Ndjambi meritjiukisa Omuini otja koviņenge vYe, koviņenge otja Eye tja ri aruhe. Eye imbyo kena okuyvesa.

¹²⁶ Omayuva omasenina, Eye wa tjiukirwa okupitira mOmuna We. Tara kutja Ndjambi u tjita vi imbi po. . . tjinga Eye ar- . . . Eye ka rundurura omuhingo We.

¹²⁷ Ovarumendu imba vetatu mba ve hungire na Abraham, otja pu twari ama tu hungire imbo, momayuva wa Sodom.

¹²⁸ Abraham yari omurumendu ngwa kamburire mu Ndjambi. Eye wa kamburire mu Ndjambi otja kongwizikiro Ye. Sarah, omukazendu we, wari nozombura omirongo hamboumwelandano, Abraham wari nomirongo hambombari-nandano, indu Ndjambi tje mu isana. Eye wa tja ovo mave ka ka—kara nomuatje; Abraham ma kara nomuatje okuza mu Sarah. Mapeya ape pose tjimuna enyando, posiya Ami merizemburuka eye una avihe—avihe ovikute vyominambo nozongaku, noviņa avihe, mbya rongerisiwa, orondo ovo mave ka kara nokanatje nga.

¹²⁹ Kombunda omayuva omatenga omirongo vivari-nahambondatu, ongwaye, Abraham mapeya wa tja ku Sarah, “Ove morimunu vi, muingona?”

“Kapena ombangu.”

“Hivirikwa Ndjambi, eṭe matu kara na ko, mu ngamwa omuano.”

“Ove motjiwa vi?”

“Ndjambi wa tja nao.”

Ombura imwe ai kapita. “Ove morimunu vi, muingona?”

“Kapena ombangu.”

“Eṭe matu kara na ko, mu ngamwa omuano. Ndjambi wa tja nao.”

Ozombura ndano aze kapita. “Ove morimunu vi nai, muingona?”

“Kapena ombangu.”

“Eṭe matu kara na ko, mu ngamwa omuano. Ndjambi wa tja nao.”

¹³⁰ Yari ovikwaye? Eye wari nongwizikiro ya Ndjambi. Eye wa kambura mu Ndjambi, neye wa tjita tjimuna Ndjambi: eye wa kakatera pEmbo nda kwizikwa. Oro . . .

¹³¹ Ozombura omirongo vivari-nandano aze kapita. Ozongaku za rira ozongara, posiya indee eye wa kakatera ku zo. Nambano eye wa kurupa, netambo rerikota, nu eye uri momuhapo omukendise; norukutu rwa Sara ndwa koka, neye kena orukwato. Nu ongaro ongendise ovo mu veri!

¹³² “Ove morimunu vi, Abraham, tate woviwaṇa?” omapanga we omakovakove-moukambure ma ye tja ku ye.

¹³³ “Osemba, Ndjambi nga hivirikwe, Ami mbiri nawa. Eṭe matu kara nokanatje ngo, mu ngamwa omuano.” Orondu eye kaivaivire kongwizikiro ya Ndjambi okupitira mouhakambure; posiya wari nomasa, a yandja ondangu ku Ndjambi, orondu eye wa popwa okuyenena kutja Ndjambi mbya hungira, Ndjambi ma yenene okutjita. Amen. Imbyo ooviṇenge vyomukambure.

¹³⁴ Tjike ohunga na ove? Momunu? Tjike ku eṭe, ovanatje va Abraham? Eṭe twa tjiukisiwa puna Embo ra Ndjambi, otjongwizikiro, nu oviṇenge vyetu vi tu tjiukisa oveni, kutja eṭe nungwari twa kambura mu Ro? Poo, eṭe tu iva-iva uriri, okutuka okuza *imba*, nokuyenda *mbena*, nokuza pehi *imba*, nokuhaka, nokuiva-iva ongondoroka, ohunga na Ro? Okutja, kaweṭe ovaKriste, oweṭe ovakovakove moukambure uriri.

¹³⁵ Posiya, indu eṭe tji twa kurama tjiri kongwizikiro ndjo, tjita otja tji wa raerwa imbo nu kara pu Yo! Abraham opa tjita.

¹³⁶ Nambano eṭe twa muna, eyuva rimwe eye wa muna ovarumendu vetatu mbu mave wondjo, okuya. OMbeipera imba ya tja, “Yari mokati koupyu weyuva,” mapeya yari ape ometaha. Ovarumendu imba va wondja okuya nu ave hungire puna ye. Eṭe twa zuva kutja vevari vawo va ya ko Sodom. Ami mekambura kutja eṭe twa hungirirako ongurova ndjo yarwe. Umwe wa vo wa sewa puna ye.

¹³⁷ Tarera Omurumendu ngwi eye nga isana . . . ngwa sewa puna ye, kutja Omurumendu wa tjita vi. Umwe wa tjikirwa kongaro Ye, kutja Eye wari Elohim.

¹³⁸ Elohim, embo etenga mOmbeipera, “Mombutiro Ndjambi . . .” Nambano, ngamwa auhe weṅu omunandjiviro ma tjiwa kutja embo ndo *Ndjambi* imbo ri heya, mova Heberi, o “Elohim,” mape heye, “Omunamasa auhe, *Omuhina Ouhepe*, ngwerimema-Omuini,” kena ouhepe okuza komundu, kena ouhepe wokutorokerwa komundu, Eye u tjita Omuini. Eye oNdjambi Omuhina-Ouhepe, nguriapehe, ngutjiwaavihe, omunamasaayehe, Eye oNdjambi.

¹³⁹ Eye Ngo wa ri imbo. Nu nambano Abraham, tate ngwi wotjiwana ngwa kakatera kEmbo, wa tara kOmundu ngwi. Nu indu Omundu ngwi tja ri netambo Re nda tarere kondanda, Eye wa tja, “Omukazendu woye uripi, Sarah?”

A tja, “Eye uri mondanda, kongotwe yoYe.”

¹⁴⁰ A tja, “Ami me ya okukuryangera moruveze orusemba, nove mokara nokanatje nga Ami ku mbe ku kwizikira.”

¹⁴¹ Nu Sarah wa yora ohunga na imbo. Nu Umwe ngwa hungire ku ye, we mu raera imbi Sarah mbya hungire mondanda, ndjiri kongotwe Ye.

¹⁴² Nambano, mu Genesis, ove morese kutja. Eṭe twa muna kutja indino, Abraham, kombunda ya indu Omurumendu ngwi tjeritjiukisa Omuini . . .

¹⁴³ Yari ongeṅa? ovaHeberi, ekondwa o4, ezeva o12, a tja, “Embo ra Ndjambi etwe, enamasa tjinene penga ruvyo ndikondakuvvari, esosonone rouripura nourizemburuka womutima.”

¹⁴⁴ Eye a tjiwa kutja ingwi ngwari Omurumendu. Eye a tjiwa kutja ka mwari ovaporofete mehi posiya yari ye, nu munao Embo ra Muhona re ya ku ye. Neye wari omuporofete, nu imba Embo ri ya komuporofete.

¹⁴⁵ Otjiṅa tjimwe puna Johannes Omupapitise. Kapari omuporofete oure wozombura omasere yane. Ami me zemburuka . . .

¹⁴⁶ Ngahino Onganga onguru Davis wa haama mba, ongurova, omuzuvarise omukuru wOruhindo roBaptist ngwe ndji papitisa mOngamburiro. Eye a patasana puna ami. Eye wa tja, “Billy, ove omuatje uriri nai. Ove wa sere okupuratena ku ami.”

Ami e tja, “Peri nawa, Mbuti Davis, Ami me puratene.”

¹⁴⁷ Eye a tja, “Ove momunu, Johannes keya papitisiwa. Okutja eye a papitisa, nungwari e hiya papitisiwa; kapari omundu ngwa yenene okumupapitisa.” Ingo omahongero omawa worukaroruwa roBaptist. “Nu Jesu eye ngwi we ya, nu indino a tja . . . Johannes wa tja, ‘Ami mbina ouhepe wokupapitisiwa i Ove; ongwaye Ove tji moya ku ami?’ Nu Eye a tja, ‘Ngape kare

nao.” Eye a tja, “Nu tjazumba indu eye ‘tje Mu yandjera,” a tja, “ove momunu, indino Jesu wa papitisa Johanes. Nu indu Eye tja pita okuza momeva, indino omayuru ya paturuka nEye a munu Ndjambi momuhapo wonguti, a ma heruka pehi nu meye okuhaama kombanda Ye, a tja, ‘Ingwi Omuna Wandje omusuverwa, Ami mu mbina onyuŃe okutura mo.” Posiya, kako, hina okupatasana nOnganga Davis, posiya eye wari navi.

¹⁴⁸ Momunu, Johanes wa ri omuporofete, nu Embo aruhe ri ya komuporofete. Okutja tjinangara Embo ra rira onyama, Ra sere okuya komuporofete, mu ngamwa omuano; orondu, eye a hongonona Embo, nu tjinene oviŃenge vye vye mu tjiukisa nao. Orondi Embo re ya, nambano pa kara ye? Tjimanga eye tja wondja komurungu wa Jesu, Johanes wa tja, “Ami mbina ouhepe wokupapitisiwa i Ove; ongwaye Ove tji moya ku ami?”

¹⁴⁹ Jesu a tja, “Ngape kare nao, orondu imbi viri nawa ku eŃe (viri mongaro osemba) okuyenenisa ousemba auhe.” Johanes e ri omuporofete; Eye e ri Embo. Eye wari Ombunguhiro, nEye a rongerere okuhita mouhonge We kombandehi, nu Ombunguhiro ya sere okukohwa ngunda a i hiya punguhwa. Nu Johanes we Mu papitisa, orondu eye a tjiwa. “Imbo ngape kare nao, orondu imbi viri nawa ku eŃe okuyenenisa ousemba auhe.” Ombunguhiro ya sere okukohwa ngunda a i hiya yandjewa, nokutja Johanes we Mu papitisa. Kari Jesu ngwa papitisa Johanes. Johanes wa papitisa Jesu. “Ngape kare nao.”

¹⁵⁰ Tara, Abraham eye ngwi, neye wari nEmbo ra Muhona. Embo ra Muhona re ya ku ye. Eye wari omuporofete. Nu nambano Embo orondi re ya. Eye we mu isana, “Abraham,” ka *Abram*.

¹⁵¹ Omayuva omaŃiŃi komurungu wa nao, ena re yari Abram—yari Abram, nambano oAbraham. Omukazendu we yari Sari, nambano o “Sarah,” ka S-a-r-r-a; S-a-r-a-h. Ka (A-b-r-a-h-a-m) A-b-r-a-m, posiya A-b-r-a-h-a-m, Abraham.

¹⁵² Nu Omurumendu ngwi we ritjiukisa Omuini, indu Eye tja tja, “Abraham!” Oo, mbuae!

Abraham wa tja, “Elohim!”

¹⁵³ Embo orondo nomuporofete, pamwe, ozongaro azehe mbari za tjiukwa.

¹⁵⁴ Elohim, Eye wa tja, “Omukazendu woye Sarah, uripi?”

¹⁵⁵ A tja, “Eye uri mondanda, kongotwe yoYe.” Nu o... Tjazumba otjihimise tja tjitwa. Elohim! Abraham we Mu isana, “Omuhina-Ouhepe, Omunamasa ayehe, Ndjambi omunamasaayehe.”

¹⁵⁶ Jesu wa tja, indu Eye tja ri kombandehi, Eye wa tjita otjiŃa tjimwe Elohim tja tjita. Imbyo vya tjiukisa oviŃenge vYe mokurira Ndjambi.

157 Nu Eye wa tja, ngunda, “Momayuva omasenina, pomeero wOmuna womundu uriri, indu Eye tji ma vandururwa, otjtitwa tji ma tji kara po rukwao, tjimuna tji tjari mu Sodom.” Elohim mokati kovandu Ve, Ndjambi Omunamasa ayehe! Imbo Etjangwa opu ma ri hungire. Elohim mokati kovandu!

158 Oure wozombura omirongo vine Eye e tu papitisa nOmbepo Ondjapuke, Elohim, Ndjambi! Nokereka. . .

159 Tara, Abraham wa muna otjizemburukiro tjimwe, omaisaneno warwe; otjizemburukiro, omaisaneno; omaisaneno, otjizemburukiro; ama undju omuatje omukwizikwa ngo. Posiya otjizemburukiro otjisenina eye tja muna, omeriraisiro omasenina, Ndjambi tje ya okuryanga korusenina ngunda omuzandona nga kwizikirwa e hi yeya, yari Elohim monyama youndu. Tjazumba omuna omukwizikwa okuya.

160 Nu Ondekurona ya Abraham mai undju Omuna omukwizikwa, Jesu Kristu. Novo va muna ovizemburukiro, omayandjero wOmbepo ondjapuke, okuhungira momaraka, Omasa womberukiro, na vyarwe. Posiya indu Omuna womundu tja vandururwa, Elohim ma kotoka kOndekurona youhona wa Abraham na raisire otjiņa tjimwe tjo tja raisa meyuva ndo, amen, Elohim, otja tji pari! Ongwaye? Ma rire oviņenge vya Ndjambi.

161 Nambano, tjinangara Kristu wari Ndjambi, “Inga pa sewa okaruveze okasupi nouye kau tji nokuNdji muna rukwao; nungwari eņe ma mu Ndji munu, orondu Ami me kara puna ove, nongarire mu ove, nga kondjandero, komaandero. Oviungura Ami mbi me tjiti ove mbi motjiti wina.”

162 Jesu wa tja nao mu—mu Lukas, ekondwa o17. Peri nawa, indu tji twa kambura natu munu omayuva nga omasenina, otjititwa tji ma tji tjitwa rukwao.

163 Mu nao, ovaHeberi 1:1, “Ndjambi, moruveze ndwa kapita weritjiukisa Omuini movaporofete, momayuva nga omasenina wa tjiukisa ombendukiro yOmuna We okuza monđiro,” mokuyandja Okereka oviņenge vimwe Eye mbya ri navyo, mokutjita ovaHeberi 13:8 osemba nawa.

164 Kapena omainya ngu ma ye zukurwa okuza mbo. Ingo omainya wOrukoze. Ye kara nomasa, orondu oyo onđera yomeyuru. [Peri uriri moteipa—Pw.]...ze hirwa ovikurya vyorukoze.

165 Nambano eņe twa muna kutja, “Moruveze ndwa kapita, momiano omingi pekepeke, Eye wa hungira puna ootate okupitira movaporofete, momayuva omasenina okupitira mOmuna We Jesu Kristu, tje Mu pendura okuza movakoke.” Nu Eye ngwi uri mokati ketu, kombunda ozombura omayovi yevari, Jesu umwe, ka umwe wovaporofete; Jesu, hallelujah, Omuna wa Ndjambi ngwa pendurwa!

166 Jesu wa tja, eyuva rimwe, Eye wa tja, “Orukwato orurunde norukatuke ru paha otjiraisiro, nu mave pewa otjiraisiro.” Orukwato orurunde norukatuke. Ouye wari ourunde ruŃe, poo orukatuke nouvi, pendje na tji uri nai?

167 “Otja tji pari momayuva wa Jonas, otja Jonas tja ri mezumo rehundju eure womayuva yetatu nozongurova ndatu, opOmuna womundu wa sere okukara mondivitivi youye omayuva yetatu nozongurova ndatu.”

168 Indino, “orukwato orurunde norukatuke” aru so okumuna otjizemburukiro. Otjizemburukiro tja ye? Otjizemburukiro tjombendukiro. Nu ndinondi tu na tjo, kombunda ozombura omayovi yevari, Eye inde una omuinyo. Eye uri mokati ketu, ongurova, iumwe erero, ndinondi, nongaaruhe, meritjiukisa Omuini otja koviŃenge vya Ndjambi, ma raisire Embo meyuva ndi Eye ma kwizika okutjita. Amen.

169 Embo oro ndo. Nambano ove mokambura motjizemburukiro? otjiŃa otjitjakwao, omayuva omasenina, omeriraisiro We otja kOmuna We. Tara.

170 Ndjambi wa hungira na Mose moruveze orukuru. Mu Deuteronomium 18:15, a tja, “Muhona Ndjambi woye ma tutumuna Omuporofete tjimuna Ami.” Nambano tarera. Indo Embo. Indo Embo. Ingo yari Ndjambi. Ingo kayari Mose. Mose atja tjiwa vi imbyo? Eye wari omundu. Posiya ndjambi, ngu ma hungirire mu Mose, wa tja nai. Ove mokambura imbyo? Peri nawa.

171 Nambano tara Jesu, tarera kutja oviŃenge vYe—vYe vya tjiukisa vi ongwizikiro yowattjiri wEmbo ndi. Eye tjiri opa tjita. Eye wa tjiukisiwa i oviŃenge mbi Mose Eye pa tja otji ma kara.

172 Ovengi va vo, tjimuna ndinondi, ve vanga okumuna omunane omunene. “Oo, ingwi Onganga Ph. *Rive-na-rive*. Eye wa za mOmahongerero wokombanda ya Hartford.” Poo, “Eye wa za motjiŃa kaŃi otjinene nao.” Ingo kamatjiukisiro ya Ndjambi. Kako, kako. Kapena otjiŃa ohunga na imbo. Embo ndi tjiukisa Ndjambi. Momunu?

173 Jesu ke yari omunandjiviro, nongarire Eye ke yari omupristeri, nongarire Eye ke yari omuhonge, kouye. Eye wari omuteye woveta, kouye.

174 Posiya Ndjambi a tjiukisa Embo Re okupitira mu Ye, tji tje Mu tjita arire Emmanuel. Indjo yari ondjiukiro Ye. Nambano, imba, Jesu wa hakaena na imbi ngarate Ndjambi mbya tja moruveze ndwa kapita Eye ma tjiti, okupitira mu Mose, Eye ombi ma tjiti.

175 Nambano tarera indu Eye tja hakaena na Petrus, otja pu twa serekarere otjenyando ongurova ndja zuko, indu Eye tja hakaena na Petrus na raere Petrus ena re. Otjiraisiro tji tja tjiukisa

omahongonona wo u Messiah We, ku Petrus, orondu Embo ra tja, “Muhona Ndjambi woye ma tutumuna Omuporofete.”

¹⁷⁶ Nu Petrus we ya, indino ngwari Simon, we ya imbo Eye pa ri. Nu Jesu wa tara ku ye, a tja, “Ena roye o Simon, nu ove omuatje wa Jonas.” Imbo pa tjiukisa ongaro ya Kristu okurira Embo ndo Mose nda kwizika. Petrus wa zemburuka kutja otjiraisiro tjo tja tjiukisa Jesu otja Messiah. “Ndjambi wari mu Kristu,” omatwirisiro womayuva omasenina. Ku Nathanael . . . Zemburuka, Eye wa raera Simon ena re.

¹⁷⁷ Nambano, tara, ku Nathanael Eye we mu raera imbi mbya tjita. “Ove wari kehi omuti indu Ami tji mbe ku muna.” Imbo pe Mu tjiukisa otja Messiah.

¹⁷⁸ A tja, “Ove Omuna wa Ndjambi. Ove Ombara ya Israel.” Eye wa tjiukisiwa otja kovinenge vyongwizikiro yEmbo kutja Eye a sokurira Messiah. “Muhona Ndjambi woye ma tutumuna Omuporofete.”

¹⁷⁹ Omukazendu omuṭiṭi pondjombo, Eye we mu raera kutja wari aṅi, nu imbo pe Mu tjiukisa otja Messiah ngwi nga kwizikirwa. Momunu?

¹⁸⁰ Ongaro Ye, ovinenge vYe, yari Embo nda ri tjiukisiwa. Ovinenge vYe avi raisa kutja Embo rari Ndjambi, okutja imbo yari Ndjambi ngwa tjiukisirwa mu Kristu. Nambano tarera. Yandja ombango.

¹⁸¹ Ku Petrus, Eye wa tjiukisiwa ku Petrus mokusana ena re. Eye wa tjiukisiwa ku Nathanael mokumuraera kutja eye wa tjita vi. Eye wa tjiukisiwa komukazendu, mokumuraera kutja eye wari aṅi. Eye tja . . . *eye* wari aṅi; *eye* mbya tjita; *neye* tjari. Eye wa tjiukisa ovinenge vYe vyo u Messiah, mbya vi sokurira ovinenge vya Messiah.

¹⁸² Tara komukazendu omuṭiṭi ngwa hungira otjina tjimwe. “Mutengwa, Ami me munu kutja Ove Omuporofete. Eṭe katuya kara nomuporofete oure wozombura esere. Eṭe twa kara nozokereka ozengi, okuunauna tjinene nombangu yozokereka ndahanika pekepeke, posiya eṭe katuya kara nomuporofete oure wozombura omasere. Eṭe matu tjiwa kutja indu Messiah tje ya, imbi mbi mavi Mu tjiukisa.”

¹⁸³ Eye wa tja, “Owami Ye, ngu ma hungire ku ove.” Imbo kapena otjina otjiheiwe ohunga na imbo, “Owami Ye.” Ngwe Mu tjiukisa.

¹⁸⁴ Omukazendu ngwari nouzeu wombindu, we Mu tjiukisa kEmbo. Vi? Ku imbi Eye mbya tjita indu ongamburiro ye tji ye Mu ṭuna. Eye wa tanauka na tja, “Oupe ngwe Ndji ṭunu?” Eye a tjiwa kutja pa tjitwa otjina kaṅi. Tji tja tjiukisa Jesu otja Messiah.

¹⁸⁵ Eye wa kambura ro, neye atja, “Tjinangara Ami me yenene okutuna kombanda Ye, Ami me kara nawa.”

186 Okutja tjimanaga eye tja țuna, Eye wa tanauka, atja, “Nambano ouŃe ngwe Ndji țunu?” Novo avehe va pațana. Posiya oviŃenge vyo u Messiah We . . .

187 Amen! Ami mekambura kutja momunu imbyo, mbongo. Puratena tjinga amatu pata.

188 Eye ngo we Mu țuna. Pari omasere, ngahino, mba ve kondjo okuțuna kuYe. Petrus we Mu tena, a tja, “Osemba, avehe mave țunu ku Ove.”

189 Eye a tja, “Ii, posiya pena omundu ngwe Ndji țunu omuano wa peke.” Ingo omuano wa peke, ingo omațunino wongamburiro. Momunu? A tja, “Pena omundu ngwe Ndji țunu. Yari omațunino wa peke. Ami mba ngundipara. Omasa ya zu mo mu Ami. Omasa ya piti okuza mu Ami.” Nambano, Eye ngo wakurama.

190 Nambano, nongarire ovahongewa Ve Omuini ave tja, momambo warwe, “Ove mohungire—mohungire tjimuna Ove omundu kaani nguhinokonatja. Ongwaye, ovandu, omundu auhe ma țunu ku Ove.”

191 Tarera We, tarera omatjiukisiro We nai. Eye wa tanauka, a tara mombunga yovandu. Eye we mu tjinđa peke. Eye ka yenene okuțara omuini orure rukwao. Eye we mu raera ohunga nongaro ye, na tja, “ongamburiro Ye ye mu verura.”

192 Eye a tjiwa, ku imbi, kutja, ovaHeberi 4:12, “Embo risosona ouripura, omerizemburukiro womutima wa ro.” OviŃenge vYe vye Mu tjiukisa “otjEmbo ra Ndjambi nda ririsiwa onyama na ri tura mokati ketu.” Amen.

193 Ami meripura kutja ongurova ndji otjiŃa tjimwe tji tje Mu tjiukisa, Jesu Kristu ngwa pendurwa ngu ma hupira mokati ketu ongurova ndji, iumwe erero, ndinondi, nongaaruhe. Nambano, otja ovaHeberi 13:8 ai ri owatjiri, ongaro Ye mai Mu tjiukisa ndinondi, otja tji ya tjita rukuru, mongaro imwe.

194 Tara ku Cleopas na vo, kombunda ombendukiro. Jesu weritjiukisa Omuini omuano Eye mba teya omboroto ndjo, kutja Eye wa tjita omuano Eye mba tjita uriri ngunda Eye e hi ya paperwa kotjikoroise. Novo . . . Imbyo vya tjiukisa oviŃenge vYe, orondu imbo omuano Eye mba tjita.

195 Nambano tjinangara Eye wa ri imba ongurova, Eye me ritjiukisa vi Omuini? Tjimuna Eye tja tjita erero uriri, Eye otjeri umwe ndinondi, nu otji ma kara ngaaruhe. Omeritjiukisiro. Ovaheberi 4, oine- . . . 14 no 15, “Eye nai. . .” A tja, “Eye Omupristeri wetu Otjiuru ngu ha sora okuțunwa kougundipare wetu.” Eye Omupristeri wetu Otjiuru nai. Kombunda ombendukiro Ye, kombunda onđiro Ye, kombunda ombakero Ye, kombunda ombendukiro Ye, kombunda amarondero We, amen, Eye indee otjinga eri iumwe erero, ndinondi, nongaaruhe, Omupristeri Otjiuru ngu ha sora okuțunwa kougundipare wetu. Amen. Eye uri nao, nambano nai, komurumendu nomukazendu

auhe nguri mba ngu ma kambura. Eye Omupristeri wetu Otjiuru, iumwe erero, ndinondi, nongaaruhe.

¹⁹⁶ Eye ma hupu ngaaruhe. Ove mokambura imbyo? Imbi oviñenge vye vi Mu tjiukisa aruhe omuano Eye tja ri indu Eye tja hupire kombandehi. Eye indee u hupira imba, ongurova, momuhapo wOmbepo Ondjapuke. Eye ma hupu ngaaruhe. Nu Imbi oviñenge vye vi Mu kongorera, tjimuna tji vyari aruhe uriri, nderi indee Eye omunamuinyo.

¹⁹⁷ Ami me yandja ondangu, ongurova ndji, kutja, “Ndjambi, moruveze ndwa kapita na momiano omingi pekepeke wa hungirire kootate okupitira movaporofete, momayuva nga omasenina okupitira mOmuna We Jesu Kristu.”

¹⁹⁸ Mbuae, Ami hi tjivirwe kutja Ami mba hungire orure nao. Ami mbe ri zembi kutja pe kara nao. Ndji isireye. Ami uriri me. . . Ami me yandere imba.

Nga tu kumbe.

¹⁹⁹ Tate wEyuru, Ndjambi omunene omunatjari! Muhona, Ami—Ami. . . ngahino Ami mba hungire tjinene. Ami me kumbu, Ndjambi, tjinangara Ami mba tjiti nao, Ove mo ndji isire. Posiya, Muhona, Ami hina okuningira ondjesiro ku imbi Ami mbi mba hungire. Ami mba hungire imbi Ove mbi wa hungira mEmbo roYe imba uriri.

²⁰⁰ Nambano embo poo omambo yevari okuza ku Ove uriri, Muhona, ngahino omundu auhe imba ma munu ongurova ndji. Ovandu, ovaṭiṭi mba vere mave veruka indu ovo tji va munu kutja Ove indee ove Omupristeri omunene Otjiuru. Me kumbu, Muhona, mozominute inḁa ozonḁiṭi, kutja Ove motjiti kutja Ombuze ndji i kare ko rukwao moruyaveze. Ku imbi Ami mbi mba hungire otja kEmbo, oviñenge vyoYe nga vi tjiukise Ove mokati ketu, ongurova ndji, kutja Ove umwe erero, ndinondi, nongaaruhe, orondu matu vi ningire Mena ra Jesu. Amen.

²⁰¹ Undjee okaruveze okasupi nai. Eṭe, Ami—Ami mba wombo kaṭiṭi uriri, posiya eṭe amuhe mamu yenene okuundja orure tu kare noruteto oruṭiṭi rongumbiro oure wozominute omurongo nandano, ozominute omirongo vivari? Tjinangara ove moyenene, yera eke roye, i tja, “Eṭe. . .” Peri nawa, okuhepa—okuhepa. Ami mba kwizike okumwesa pohinga-yomuvyu. Oiri ndjo ya yenene nai; ozominute omirongo vivari indee. Okutja tjinangara ove mo ndji pe ape ozominute omurongo uriri, Ami me hakahana.

²⁰² Ngatu tare, oungee karate wongumbiro mbu va yandja ndinondi? [Mbuti a tja “O.”—Pw.] O? Ongwaye, eṭe twa utire pi ongurova indjo yarwe, oimwe, oimwe? [“Ami meripura kutja yari oimwe.”] Ii, uh-huh.

²⁰³ Nu tjazumba eṭe, ongurova ndja zuko, eṭe uriri. . . Ombepo Ondjapuke. . . Ami ndinondi mbari ame puratene, nokuyarukiramō mu imbi mbya hungirwa. Tjiva womana wo

va French, Ami mbari . . . Ombepo Ondjapuke; omuhingo umwe Ami mbe yenene okutjita, undja uriri nu u tare.

²⁰⁴ Momunu, oruveze rumwe indu tji wa munu otjirimunikise, tja sere okutanaurwa na tji torokwa. Tji torokwa. Otjirimunikise, tjimuna ove tji—ove tji momunu o—o onđu, ndji ma i heye omainya. Momunu, ove wina wa sere okukara nomatorokero wa yo, momunu, nu tanaura otjirimunikise tjo nu u tji toroke.

²⁰⁵ Nu Ami mba munine ongurova ndja zu ko, Ami—Ami he yenene okutamuna omana ngo wo tji French, Ami mba țire okutamuna embo korimwe.

²⁰⁶ Mo Afrika nongondoroka nOvakuruehwa mbo novehina mukuru, noviņa, Ape so okutamuna ena ra vo osemba, ave raerwa kutja ovo vari ouņe, a ri tamunwa nawa meraka ra vo. Ovo, mave tjiwa kutja otjikwaye, tjimanga otja pu mo tamuna wo. Posiya, momunu, nungwari Eye ma tjiwa omaraka ayehe. Eye oNdjambi wAaruhe.

²⁰⁷ Ongurova ngatu utire okuza po, ngatu tje, pomirongo-hambombari nandano, nga kesere, mo O. O O, imbo eye otja hungire? Ami . . . [Mbuti a tja, “Ii. O.”—Pw.] O, O. Ii. Peri nawa. Ouņe nguna okakarata kongumbiro omirongo hambombari nandano, ngatu tare? Mo O, okakarata kongumbiro o O, omirongo hambombari-nandano, yera eke roye, ngamwa nguna ko. O. Peri nawa. Indjo *imba* nai. Omirongo hambombari-nandano, omirongo hambondatu, omirongo hambondatu-nandano, omirongo muvyu, omirongo muvyu-nandano, esere, indjo komunda *mbwi* tji moyenene. Peri nawa, o, kareye moruteto imba, tjimanga nai, orondu katuna oruveze ndwa yenene. Ami me kara nongamburiri uriri kutja ove tji mo tjiti.

²⁰⁸ Tara kokakarata koye kongumbiro. Tara kokakarata komundu nguri popezu na ove. Ongwaye o . . . Nu tjinangara omundu wa remana, ngave yetwe moruteto rongumbiro. Okutja tjinangara vena o O, tjimuna o O uriri, omirongo hambombari- . . .

²⁰⁹ Omirongo hambombari-nandano nga kesere, kuramee *imba* moruteto, tji ma mu yenene. Ngamwa apehe puuri, kombanda, apehe, indjo pehi mba, nu indjo koruteto tjimanga nai, tjinangara moyenene, kokutja tu kare noruveze ndwa yenene.

²¹⁰ Nambano amuhe mbu mu ri imba, mbu mu hina oukarata wongumbiro, yere omake weņu nu mu tje, “Ami hina okakarata kongumbiro, Mbuti Branham, posiya Ami me kambura”? Yera omake woye.

²¹¹ Nambano zemburuka, Ami me ka hungire ku ove ohunga nOmupristeri Otjiuru. “Eye Omupristeri Otjiuru ngu ha sora okuțunwa kougundipare wetu.” Eye o *Jehovah-Jireh*, “ombunguhiro ndja parurirwa Muhona.” Eye o *Jehovah-Rapha*, “Muhona ngu verura omitjise avihe.” Ove mokambura imbyo? Eye o *Jehovah-Manasseh*. *Oruvao oruțiti, oruvao, ohange yetu,*

Eye ka teratera. Osemba, i vengapi mbe kambura kutja omana ayehe ngo wondjamo ya Jehovah ya tuwa ku Jesu? Tjiri, Eye wa sere okukara nao. Tjinangara Eye—tjinangara Eye . . . Ongwaye, owo kayehañewa, okutja Eye wa sere okurira wo ayehe. Nu tjinangara Eye indee o Jehovah-Jireh, Eye o Jehovah-Rapha. Tjinangara Eye o Jehovah-Jireh . . . Eye o *Jehovah-Jireh*, onguri “ombunguhiro ndja parurirwa Muhona kondjamo,” tjazumba Eye o *Jehovah-Rapha* ngu “verura omitjise vyetu avihe.” Amen. Omberukiro i za ku Ndjambi uriri.

212 Peri nawa, ngunda ovandu amave kurama moruteto; Ami hina oruveze okutara kutja oune novo veri vi. Posiya nai, amuhe mbo mbu ma mu tjiwa kutja Ami hina okumutjiwa, yere omake weñu, i tja, “Ami me hepa Ndjambi. Posiya ove kondjii, Mbuti Branham, posiya ami me hepa Ndjambi. Ami me yere eke randje uriri.”

213 Nambano tjinangara ove moporimana oure wozominute ozondiñi uriri, tarera, tjevera, kara kumwi. Nambano Ami hina okuheya kutja, indu Ami tji mba tja, “kare kumwi,” . . . Tjinangara Muhona wa tjiti ngamwa otjiña, ove movanga okutanga Muhona; ingo omerikotameno. Posiya Ami mbi me heye, “okuhina okuhirimana, nokusekama,” ove motjiwa, ingo okuhinondengero. Momunu? Nu Ombepo Ondjapuke oyo i kara nohoñi tjinene, ina ohoñi tjinene. Momunu? Otjiña tjimuna tjo uriri, tji ndjesa uriri, nu tjazumba Ami tji mba sere okurwa, rukwao, momunu. Posiya tjinangara ove wa puratene!

214 Ove mozemburuka ongwizikiro Ye ondenga? “Tjita kutja ovandu ve kambure mu ove, nu tjazumba rira omukahu, kapena otjiña tji ma tji kurama komurungu ongumbiro.” Ove mozemburuka imbyo? Imbo otjiperi. Nu imbyo . . . Ami hi ya rora okuimuna ai hina okutoña indee, nu kamaa i kara nokuhiya toña. O Ndjambi.

215 Nambano matu hakahana noruteto rongumbiro, okutja ngatu ye ovengi imba otja pu matu yenene, otja kovandu oveni. Posiya ene mbu mu na oukarata wongumbiro nu ka mu isanenwe ongurova, tza okakarata koye, ete matuya ku ove. Peri nawa.

216 Nambano ene mbo mbu mu hina oukarata wongumbiro, zemburuka. Poo, ove imbo, kutja muna oukarata wongumbiro poo ka mu nawo, kambura uriri kutja Eye uri tjimuna mOvaheberi ekondwa o4 imba. “Eye Omupristeri Otjiuru ngu ha sora okuñunwa kougundipare wetu.” Tara tjinangara Eye ma kara . . . Tara tjinangara Jehovah werikuramena Omuini mokati kovandu Ve, tjimuna Eye tja tjita momayuva wa Sodom. Peri nawa.

217 Peri nawa, mutengwa. Nambano nga tu kumbe, nai, kara nondengero tjinene. Nambano zemburuka, Embo okuza ku Ndjambi riri kombanda omaheya womundu ngamwa. Nambano, omundu ingwi imba, Ami—Ami himwii. Nu ami mehaka kutja

eye . . . Ami na ove katuiwane, ka tji peri, mutengwa? [Mbuti a tja, “Ii.”—Pw.] Ove omuyenda. Ete matu tjiwa otjina tjimwe, kutja ete atuhe vari matu ka kurama mOukarepo wa Ndjambi eyuva rimwe; otjovandu, ete twa sere okuhakaenena Imbo. Ihi otjikando otjitenga ete okuhakaena.

218 Nambano ove tjinangara weya imba, nderi wa vere, Ami hina okutjiwa; mapeya arire otjina tjarwe, momunu. Posiya tjinangara Ami—tjinangara Ami mba yambeke omake ku ove, i tja, “Ngatangwe Muhona! Twende, kara nawa.” Imbo peri nawa. Ove moyenene okukambura imbyo. Posiya tjike tjinangara Eye we ku raere tji tji heri nawa na ove? Nambano, momunu, imbo i peke, indino ove motjiwa kutja imbyo vya tjiukisa oviŃenge vYe. Momunu, imbyo kamaa vi rire oviŃenge vyandje. Owami omundu; Ami himee tjiwa otjina ohunga naye. Ami mbe mu raere uriri, “Ami hikwii.” Eye ke ndjii. Posiya imbyo mavi tjiti tjike? Imbyo mavi tjiukisa oviŃenge vya Jesu Kristu iumwe erero, ndinondi, nongaaruhe. Ame tjiwa kutja kamaa rire ami, kamaa rire ami, orondu Ami omurumendu himwii. Ami me yere eke randje; Embo oro ndi *imba*. Momunu? Ami himwii. Eye ke ndjii. Posiya oviŃenge vya Jesu Kristu . . .

219 Tjinangara Jesu wa kurama imba, neye, wa vere, tjinangara eye ma tja, “Muhona Jesu, ndji verura,” Jesu ma tja vi ku ye? “Ami mba tjita nao rukuru.” Imbo otjiperi?

220 “Eye wa hihamisirwa ozongatukiro zetu; movito vYe ete twa verurwa.” Ondjamo aihe ete ndji matu yenene okukara nayo ya sutwa pu Kalvari. Okuzambo okuyenda komurungu, ongamburiro, okukambura motjiungura tji tja manuka. Imbo otjiperi? Peri nawa.

221 Nambano, nambano tjinangara Jesu una omuinyo, nu Ami mba hungire ohunga nEmbo Re . . . Ove ngo, okuyaruka koupupurukwe mbo nongamburiro, okukambura mEmbo Re. Indu Eye tja hakeana naami ongoro va ndjo, Eye wa tja, “Ove ma tji yenenisiwa kokutja ove moutu okutjiwa oviundikwa vyomitima vya vo. Ovo kamave kambura otjiraisiro otjitenga tjeke, ovo va sere okukambura i tji.” Momunu? “Ovo kave tjitire nao, okutja ombindu mai sengi ehi.”

222 Tjimuna tji ya tjita moruveze rwa Mose. A tja, “Tji ve hina okukambura movezemburukiro avihe vari, indino tirira ombindu kombandehi,” momunu, “tirira omeva kombandehi, maye rire ombindu.”

223 Nambano okukononona uriri, tjinangara Ami me yenene okumuna kutja ouzeu woye uri pu ye, imbo mape ku pe ohange nape ku tjiti kutja u kambure, ka tji mape kara? [Mbuti a tja, “Owatjiri.”—Pw.] Ove motjiwa kutja ya sere okurira oviŃenge vyOmundu Ami ngu me hungire ohunga naye, Jesu Kristu.

224 Omurumendu, Ami tjinga mba tara ku ye, wa yaruka ombunda. Eye wa tjizikizwa. Kapena otjina tjokutja omi

ngahino mavi vatere omurumendu. Eye uri mongaro yokukoka. Imbo otjiperi. Eye wa taurirwe, nu omatauriro nga wa taurwa ombwise yourumendu. Nu okangera, nu okangera ya ingana mu ove aihe. Tjinangara imbo otjiperi, yera eke roye. O Ndjambi uriri ngu me muverura. Posiya, tara, Ami me vanga okuhungira otjina kaaŋi ku ove, mutengwa. Ombepo ombi ndjo ngahino ya tara koruvyo ronganga, posiya eye kena okutara ku Ndjambi. Ove mokambura imbyo? Ove mokambura mo? Indino Ami me kumbu, kutja, Mena ra Jesu Kristu, otjina nga tji mwese, omurumendu nga hupe. Katjina; mba ngundipara uriri. Peri nawa.

²²⁵ Ami na Ove katuna okutjiwasana, omurumendu nomukazendu va hakaene. Nambano, otjomurumendu, Ami hikwii. Nu ngahino, otjomukazendu, ove kondjii; ka ka kombanda ya indu tji wa muna ena randje, poo otjiperendero, poo otjina kaaŋi tjo. Posiya katuna okutjiwasana. Imbyo ovikaro vyetu. Ete katuna okutjiwasana mongaro. Posiya ovinenge vya Kristu, Eye Embo, nEmbo ra kwizikirwa eyuva ndi. Ove we ndji zuu ame hungire ohunga na ro. Indino ovinenge vYe mavi mu tjiukisa imba. Kawami ngu me Mu tjiukisa. Ami hikwii. Ove mo zuu. Ombongo yetu—yetu mai zuu imbyo? [Ombongo ai tja, “Amen.”—Pw.] Momunu? Owami—Owami omurumendu. Owami mbuti woye uriri.

²²⁶ Tjimuna omukazendu pondjombo, wa hungira otjina otjivi, pena otjina kaaŋi tji tji heri nawa na ove, poo mbi movanga, poo ove mbi we yere imba. Ndjambi nga rire omupangure wa imbyo. Ove uri mouzeu wongaro yokuhina ombinḍu morutu. Imbo otjiperi, ka tjiperi? [Sisi a tja, “Ii.”—Pw.]

²²⁷ Ami—Ami aruhe mbi hungama imbyo ongarate, omundu rive meripura kutja Ami mba haka. Ami imbyo hi haka. Kako. Aruhe rumwe motjikando, Ami mbi rimuna nao, omundu worive. Ove komo yenene okuhoreka ouripura woye nai. Nambano pena ape, Ami me tjiwa, pena vevari ovavi mbu mave ivaiva mba haama imba. Momunu? Okutja nambano zemburuka Ami me isana ena roye, wina, Ndjambi ma yenene, okutja ove poka kouripura mbo. Kurama ami mbi ku raisire.

²²⁸ Tara imba, serekaze. Tara ku ami. Ami hina okutjiwa kutja Eye we ku raere ye, posiya Ami—Ami me tjiwa kutja Eye uri vi. Nu imbyo ovinenge vYe mbya tjiukisiwa. Ii, ongaro yokuhina ombinḍu morutu, ombinḍu, omeva.

²²⁹ Nambano, imba, imba pena otjina kaaŋi. Tara tjinangara mave ripura kutja ingwi okuhaka. Ove una omuatje ngu mokumbire, nguri imba. Imbo otjiperi. Mongongo, ye muna, ozombuise, ozombuise. Wa sere okutaurwa. Ka tjiperi? [Sisi a tja, “Ii.”—Pw.] Toora okeriyeye ngo nu utwe kombanda ku zo, nu kambura. Oivaiva ko. Kapena okuhepa omatauriro. Nambano kambura nomutima woye auhe.

230 Ove motjavi? Otjina otjo hi kokutja, komukazendu ingwi nguri imba, ove una ondira ohunga notjina kaani. Ove una ondira yokutja evara rombandukiro ra tanaukira kokangera. Uh-huh, uh-huh. Nambano twende, a wa kambura, nu kapena okukara omuano mbo. Twende uriri, a wa kambura nomutima woye auhe. OviŃenge, ka vyandje; ovYe!

231 Ove mokambura nai? Imbo pa sere okutjita kutja omundu auhe a kambure.

232 Nambano, Ami hikwii. Owami omuyenda ku ove. Ndjambi me ku tjiwa. Ove mokambura imbyo . . . ? Ove motjiwa kutja Ami hikwii, nove motjiwa kutja ove kondjii, okutja ove mokambura kutja Ombepo indji ndji mai hungire kama i rire ombepo yandje? Orondu, ami, otjomurumendu, Ami hikwii. Posiya oviŃenge vyongwizikiro yEmbo Embo ondiri etwe penga ruvyo ndikondakuvvari, nu ndi sososnona ouripura nourizemburuka womutima.

233 Ove wa vere tjinene. Ove wari nouzeu woukazendu, ndja ri orukutu, norukutu ndo rwari nokangera. Nove wa ya nu wa ka pangwa momuano kaani, wa ka pangerwa kozomahina, notjina oyo tji ya tjita ya inganisa aihe mu ove. Nove—ove mokoka tjinangara Ndjambi ke ku verurire. Imbo owatjiri. Ove nai mokambura kutja Eye me ku verura? [Sisi a tja, “Ii.”—Pw.] Ndjambi wEyuru nga vyure ombepo ombi ndjo ndja țara konganga. Eye mapeya a țara okuza kozomahina, posiya ka kOmbepo Ondjapuke. Twende, kambura mu Ye, nai, sisi. Oivaiva ko oparukaze, posiya kambura.

234 Ove mokambura kutja Ndjambi mayenene okuverura ongaro yokupama omuinyo, nove mo kara nawa? [Mbuti a tja, “Ii.”—Pw.] Ove mokambura ro? Indino twende nondjira yoye, nenyando, a mo tja, “Okuhepa, Muhona. Ami me kambura kutja kapena okupama omuinyo pa kapitwa.”

235 Ove motjavi? Ove unongendo. Ove wa kara mongendo oruveze orure. Imo moukoto, pa tjita kutja u kare notjiraro mezumo roye, pu pe tjita kutja ove—pehuri poye pe kare nouzeu. Nove movanga . . . Ove movanga okurya eriro roye romapeta? Ove motjiti Ami mbi mbe ku raere kutja tjita? Twende, karye, Mena ra Muhona Jesu.

236 Ove mokambura nomutima woye auhe? [Sisi a tja, “Ami tji me tjiti.”—Pw.] Oove oserekaze omuwa omutanda omunamasa, mombuniko. Ove mokambura mu ami otjomukarere We? [“Amen.”] Ove mokambura moviŃenge vYe ngahino mavi kara mba, oku . . . Embo, orini, nongwizikiro yeyuva ndi, “Oviungura Ami mbi me tjiti ove mbi motjiti wina”? [“Amen.”] Ami hi verura. Eye wa tjita imbyo rukuru; posiya oviŃenge vYe vi raisira Ye, mavi yenene okukuraera kutja ove una ouzeu waye. Ove una ouzeu wozoserekaze, ouzeu woukazendu. [“Ii, mutengwa.”] Ove mokambura kutja Ndjambi ma verura wo nai? [“Ii. Amen.”]

Twende nondjira yoye, ka una okukuponda rukwao. Kambura nomutima woye auhe.

237 Ove u kambura mu ami otjomukarere We? [Sisi a tja, “Ii, mutengwa.”—Pw.] TJinangara Ndjambi me ndji raere ouzeu woye, ove mokambura kutja ovinenge vya Jesu Kristu? Tjiri metambo roye. Katjipo rukwao. Twende, kambura nomutima woye auhe. Kambura.

238 Indjo, serekaze. Ove wina una ouzeu wopehuri. Kambura nomutima woye auhe, nu twende u karye eriro roye romapeta. Oripurire ko. Jesu Kristu me ku karisa nawa.

239 Indjo. Ouzeu woye uri mombinḍu yoye. Ove una ouitji mbu ronda. Ove mokambura kutja Ndjambi meku karisa nawa nu e ku verura ku imbyo? Twende nondjira yoye, nu i tja, “Okuhepa, Muhona Jesu,” we ku karisa nawa. Twende, kambura nomutima woye auhe.

240 Indjo. Etambo roye, ove mokambura kutja Ndjambi ma verura etambo nu e ku karisa nawa? Twende nondjira yoye, nu u yoroke, nu i tja, “Okuhepa, Muhona Jesu.”

241 Ove wina wari notjiḅa kaḅni tji tji heri nawa netambo roye. Kara amo kawondja uriri, i tja, “Okuhepa, Muhona. Ami mba veruka.” Kambura ro nomutima woye auhe.

242 Ove wina wari nouzeu wetambo. Ove motjiwa ye ouhunga na imbyo? Kambura nomutima woye auhe nai, nu twende nondjira yoye nu u karisiwe nawa. Kambura kutja Jesu Kristu meku karisa nawa. “Tjinangara ove mokambura, oviḅa avihe ma vi sora okutjitwa.” Peri nawa.

243 Tjike andakuzu Ami hiya hungira otjiḅa ku ove, e kapita uriri eyambeke omake ku ove, ove mokambura kutja eye ma kara nawa? Ovo mave munu mbi heri nawa. Ove mokambura kutja eye opu ma tjiti? Indjo imba. Ami mba pindike nombepo ombi ndji, Mena ra Jesu Kristu. Omasa ya Ndjambi nga ye verure omuatje. Amen. Oivaiva ko, oivaiva ko oparukaze, neye ma kara nawa. Kambura nomutima woye auhe.

244 Tjinangara Ndjambi kena okukuverura, ove mokaḅira wovinḅe eyuva rimwe, noramatika. Posiya mokambura kutja Ndjambi ma verura oramatika yoye? Indino twende, i tja, “Okuhepa, Muhona. Ami mekambura mu Ove, nOve mo ndji karisa nawa.” Peri nawa.

245 Indjo nai. Otjiwondo tjoye tjiri. Ove morikende tjinene. U rikenda tjinene, tji ya rire onguḅova. Indu ove tji wa unguḅa noviḅa avihe, ove urikenda tjinene. Ove mokambura nai? Ove ka kuna okukuponda rukwao. Twende nondjira yoye, i tja, “Okuhepa, Muhona Jesu.”

246 Indjo, mutengwa. Ove u kambura kutja Ndjambi u verura ouzeu womutima? [Mbuti a tja, “Ii.”—Pw.] Eye ma

karisa omutima woye nawa? Kayende komurungu uriri, i tja, “Okuhepa, Muhona. Ami mekambura nomutima wandje auhe.”

²⁴⁷ Ndjambi u verura oTB, nu me ku karisa nawa, wina. Ove mokambura imbyo, mutengwa, nomutima woye auhe? [Mbuti a tja, “Ami mekambura mo.”—Pw.] Peri nawa. Twende nondjira yoye nu yoroka, i tja, “Okuhepa, Muhona Jesu.”

²⁴⁸ Tjike ku ove nguri imbo, ove mokambura? Tjike kovatarere? Tjiva veŃu mberi mokati kovatarere kambura.

²⁴⁹ Omurumendu ingwi ngwa haama mba, nguna ouzeu womapunga, ove mokambura kutja Ndjambi ma verura ouzeu womapunga? Peri nawa, ove kambura imbi mbi wa ningire, indino. Amen.

²⁵⁰ Ombinđu ndji ronda, wa haama ngarate kongotwe ye imba. Ove mokambura kutja Ndjambi ma verura ombinđu yoye ndji ronda? Ye kwesa, mutengwa. Ami himwii, hiya rora okumumuna momuinyo wandje.


²⁵¹ Itja, mutengwa, ove mokambura kutja omakukutiro mozombwini zoye, omakukutiro womisepa vyozebzwini, ove mokambura kutja Ndjambi ma tjiti kutja ze kare nawa? Otjiperi? Yera eke roye tjinangara ove mokambura. Peri nawa.

²⁵² Omukazendu woye ngwa haama mbo, eye u pondwa i ouzeu wotono. Ove mokambura kutja mau kwesa, wina, sisi?

²⁵³ Oserekaze ndja haama kongotwe yetu imba, una omisepa mbisura. Ove mokambura kutja Ndjambi ma verura omisepa vyoye mbisura, serekaze?

²⁵⁴ Oserekaze oyo ndji nondjasa onđiti, wa zara onđjasa oserandu, imba. Eye wa haama mbo. Eye una ouzeu wotono, wina. Ove mokambura kutja Ndjambi ma verura ouzeu woye wotono? Yera eke roye, tjinangara ove mokambura mo.

²⁵⁵ Omundu ngamwa auhe imba ngu ma kambura kutja oviŃenge vya Jesu Kristu viri mokati ketu, ongurova ndji, yera eke roye, i tja, “Ami me kambura mo.” [Ombongo a i tja, “Ami me kambura mo.”—Pw.]

²⁵⁶ Avehe mberi imba, mbu mave Mu yakura otjomuverure we, kurama kozobaze zoye, nu u tje, “Ami me kambura mo.” Sekama. Kurama, okuza movihavero vyeŃu, ngamwa atjihe tji tjiripo. Jesu Kristu iumwe erero, ndinondi, nongaaruhe. Ami me yandja ku eŃe, Mena ra Muhona Ndjambi. 

64-0320 Ndjambi Me Ritjiukisa
Omuini Otja Koviņenge vYe
Osikore yOtuharwi twaDenham yOkombanda
Denham Springs, Louisiana U.S.A

HERERO

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ondjivisiro yOusemba wOkuhengurura

Kona ouyara auhe. Embo ndi ma riyenene okuherengururwa komahina yoponganda okungurisa omuini poo okuhavarisa pendje, otjari nokuhina otjisuta, otjo tjiungurisiwa okuhandjaurisa Omazuvarisiro yaJesu Kristu. Embo ndi ka ri sere okurandisiwa, okupitisiwa motjivaro otjingi, okutuwa komirari vyotungovi, okutizira mozomahina, okutorokwa momaraka yarwe, poo okungurisiwa otjo tjisuta tjo ku riheka nokuhina omatjangwa wotjiraisiro tjomaningira ko Voice Of God Recordings.

Kondjivisiro onyingi poo koviungurisiwa vyarwe mbiripo, arikana hakaena:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org